



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ປະທານປະເທດ

ເລກທີ 060 /ປປທ

ນະຄອນຫຼວງວຽງຈັນ, ວັນທີ 28.01.2014.

## ລັດຖະດຳລັດ

### ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການປະກາດໃຊ້ກົດໝາຍ ວ່າດ້ວຍອາຊື່ວະສິກສາ

- ອີງຕາມລັດຖະທຳມະນຸນ ແຫ່ງສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI ມາດຕາ 67 ຂໍ້1;
- ອີງຕາມມະຕິຕິກລົງຂອງສະພາແຫ່ງຊາດ ສະບັບເລກທີ 020 / ສພຊ, ລົງວັນທີ 23 ທັນວາ 2013;
- ອີງຕາມໜັງສືສະເໜີຂອງຄະນະປະຈຳສະພາແຫ່ງຊາດ, ສະບັບເລກທີ 012 /ຄປຈ, ລົງວັນທີ 23/01/2014.

### ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ:

ມາດຕາ 1. ປະກາດໃຊ້ກົດໝາຍ ວ່າດ້ວຍອາຊື່ວະສິກສາ.

ມາດຕາ 2. ລັດຖະດຳລັດສະບັບນີ້ ມີຜົນສັກສິດນັບແຕ່ມື້ລົງລາຍເຊັນເປັນຕົ້ນໄປ.

ປະທານປະເທດ ແຫ່ງ ສປປ ລາວ



ຈຸມມາລີ ໄຊຍະສອນ



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ສະພາແຫ່ງຊາດ

ເລກທີ 020 /ສພຂ

**ມະຕິຕິກລົງ**

299

ສະພາແຫ່ງຊາດ ແຫ່ງ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການຕິກລົງຮັບຮອງເອົາ ກົດໝາຍວ່າດ້ວຍ ອາຊີວະສິກສາ

ອີງຕາມມາດຕາ 53 ຂຶ້ 2 ຂອງລັດຖະທຳມະນູນ ແລະມາດຕາ 3 ຂຶ້ 1 ຂອງກົດໝາຍວ່າດ້ວຍ  
ສະພາແຫ່ງຊາດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ກ່ຽວກັບສິດ ແລະ ຫ້າທີ່ຂອງ  
ສະພາແຫ່ງຊາດ.

ພາຍຫຼັງທີ່ກອງປະຊຸມສະໄໝສາມັນ ເຫຼືອທີ່ 6 ຂອງສະພາແຫ່ງຊາດ ຊຸດທີ VII ໄດ້ຄືນຄວ້າພີ  
ຈາລະນາຢ່າງກວ້າງຂວາງ ແລະ ເລີກເຊື່ງ ກ່ຽວກັບເນື້ອໃນຂອງກົດໝາຍວ່າດ້ວຍ ອາຊີວະສິກສາ ໃນ  
ວາລະກອງປະຊຸມຕອນບ່າຍ ຂອງວັນທີ 23 ທັນວາ 2013

**ກອງປະຊຸມໄດ້ຕິກລົງ:**

ມາດຕາ 1 ຮັບຮອງເອົາກົດໝາຍວ່າດ້ວຍ ອາຊີວະສິກສາ ດ້ວຍຄະແນນສູງເຫັນດີເປັນສ່ວນຫຼາຍ.


ມາດຕາ 2. ມະຕິຕິກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ນະຄອນຫຼວງວຽງຈັນ, ວັນທີ 23 ທັນວາ 2013

ປະທານສະພາແຫ່ງຊາດ



ປານີ ຢ່າທີ່ຕູ້



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 42 /ສພຊ  
ນະຄອນຫຼວງວຽງຈັນ, ວັນທີ 23 ພັນວາ 2013

ກົດໝາຍ  
ວ່າດ້ວຍ ອາຊີວະສິກສາ  
ພາກຫີ I  
ບົດບັນຍັດທີ່ວໄປ

ມາດຕາ 1 ຈຸດປະສົງ

ກົດໝາຍສະບັບນີ້ ກໍານົດ ຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ, ການຕິດຕາມ ກວດກາວູງການອາຊີວະສິກສາ ແລະ ສີມືແຮງງານ ເພື່ອຮັດໃຫ້ວຽກງານດັ່ງກ່າວມີ ປະສິດທິພາບ, ແມ່ໄສ່ສ້າງ ແລະ ພັດທະນາກໍລັງແຮງງານລາວ ໃຫ້ມີ ຄວາມຮູ້, ຄວາມສາມາດ, ຄວາມຊຳນານາງານ, ມີຫັກສະສິມືແຮງງານ, ມີວິຊາຊີບ, ມີວິໄນການອອກແຮງງານ, ຕອບສະໜອງ ຄວາມຕ້ອງການຂອງຕະຫຼາດແຮງງານ, ເຊື້ອມໄຍ່ເຂົ້າໃນອະນຸພາກພື້ນ, ພາກພື້ນ ແລະ ສາກົນ ປະກອບສ່ວນເຂົ້າໃນການປົກປັກຮັກສາ ແລະ ສ້າງສາພັດທະນາປະເທດຊາດ.

ມາດຕາ 2 ອາຊີວະສິກສາ

ອາຊີວະສິກສາ ແມ່ນ ການສິກສາ ແລະ ການຝຶກອົບຮົມ ເຕັກນິກວິຊາຊີບ ສຳລັບຜູ້ຮົງນ ເພື່ອໃຫ້ມີ ຄວາມຮູ້ ຄວາມສາມາດ ດ້ວຍວິຊາສະເພາະ, ມີວຽກເຮັດງານທຳ, ກາຍເປັນຜູ້ອອກແຮງງານ ທີ່ມີວິໄນ ແຮງງານ, ມີສິມືແຮງງານ, ມີຄຸນສົມບັດ ແມ່ໄສ່ຕອບສະໜອງຄວາມຮຽກຮ້ອງຕ້ອງການຂອງ ການພັດທະນາເສດຖະກິດ-ສັງຄົມ.

### ມາດຕາ 3 ການອະທິບາຍຄໍາສັບ

ຄໍາສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

15. ສາມ ລັກສະນະການສຶກສາ ພາຍເຕີ ລັກສະນະຊາດ, ລັກສະນະວິທະຍາສາດ ແລະ ທັນສະໄໝ, ລັກສະນະມະຫາຊຸມ;

16. ຫ້າ ຫຼັກມູນການສຶກສາ ພາຍເຕີ ອຸນສົມບັດສຶກສາ, ປັນຍາສຶກສາ, ແຮງງານສຶກສາ, ພະລະສຶກສາ ແລະ ສີລະປະສຶກສາ;

17. ການຮຽນແບບອັດຕະຍາໄສ ພາຍເຕີ ການຮຽນດ້ວຍຕົນເອງ, ການຮຽນຫາງໄກ ໂດຍ ຜ່ານພາຫະນະສື່ມວນຊຸມ;

18. ສູນຝຶກອົບຮົມຕ່າງໆ ພາຍເຕີ ສູນຄົ້ນຄວ້າ-ວິໄຈ, ສູນຝັດທະນາ, ສູນວິຊາຊີບ, ສູນ ທິດລອງ;

19. ບຸກຄະລາກອນອາຊີວະສຶກສາ ພາຍເຕີ ຜັບປິດທະນາ, ນັກວິຊາການ, ອຸສອນວິຊາຊີບ ແລະ ຜັກງານວິຊາຊີບ.

#### ມາດຕາ 4 ນະໂຍບາຍຂອງລັດກ່ຽວກັບວຽກງານອາຊີວະສຶກສາ

ລັດ ສົ່ງເສີມໃຫ້ພິບລະເມືອງລາວບຸກຄົນໄດ້ຮັບ ການສຶກສາ, ການຝຶກອົບຮົມຫາງດ້ານວິຊາ ຊີບ, ການຝັດທະນາສີມີແຮງງານ ໃນສາຂາອາຊີບໃດໜຶ່ງ ໂດຍອີງຕາມສະພາບ ແລະ ເຖິງອັນໄຂ ຕົວຈິງ ຂອງບຸກຄົນ ແລະ ຄອບຄົວ ດ້ວຍການອຸດໝູນການຮຽນໃຫ້ແກ່ ຜັກງານດີເຕັ້ນ, ຜັກງານທີ່ມີບັນຫາ ແລະ ຜັກງານໃນສາຂາອາຊີບທີ່ລັດສົ່ງເສີມ.

ລັດ ຊຸກຍູ້ ສົ່ງເສີມດ້ວຍ ນະໂຍບາຍສິນເຊື້ອ, ການຍົກເວັ້ນ ຫຼື ຫຼັດຜ່ອນ ພາສີ, ອາກອນ ຕາມລະບົງບົກດໍານາຍ ເພື່ອໃຫ້ ບຸກຄົນ, ນິຕິບຸກຄົນ ຫຼື ການຈັດຕັ້ງ ຫ້າງພາກລັດ ແລະ ເອກະຊີນ ລົງ ທຶນໃສ່ການກໍ່ສ້າງພື້ນຖານໂຄງລ່າງ, ສ້າງຕັ້ງໂຮງຮຽນອາຊີວະສຶກສາ, ສູນຝຶກອົບຮົມວິຊາຊີບ, ປະກອບ ອຸປະກອນເຕັກນິກ ແລະ ບຸກຄະລາກອນອາຊີວະສຶກສາ ເຊົ້າໃນການຮຽນ-ການສອນວິຊາຊີບ ຢ່າງມີ ແຜນການ ແລະ ຈຸດສຸມ ແນໃສ່ສ້າງກໍາລັງແຮງງານໃຫ້ພົງພໍ່ຫາງດ້ານປະລິມານ ແລະ ອຸນນະພາບ.

ລັດ ຊຸກຍູ້ ແລະ ເປົນວ້າງ ໃຫ້ບຸກຄົນ, ນິຕິບຸກຄົນ ຫຼື ການຈັດຕັ້ງ, ຫົວໜ່ວຍແຮງງານ ຫ້າງພາຍ ໃນ ແລະ ຕ່າງປະເທດ ມີສ່ວນຮ່ວມເຂົ້າໃນການຝັດທະນາວຽກງານອາຊີວະສຶກສາ ແລະ ສິມີແຮງງານ.

#### ມາດຕາ 5 ຫຼັກການກ່ຽວກັບວຽກງານອາຊີວະສຶກສາ

ວຽກງານອາຊີວະສຶກສາ ຕ້ອງດຳເນີນຕາມຫຼັກການ ດັ່ງນີ້:

1. ເຊື່ອນໄຫວຕາມ ສາມລັກສະນະ, ຫ້າຫຼັກມູນ ການສຶກສາແຫ່ງຊາດ ແລະ ຮັບປະກັນ ອຸນນະພາບ ແລະ ມາດຕະຖານອາຊີບ;

2. ຮັບປະກັນ ການຮຽນທິດສະດີໄປຄວບຄຸ້ມັນ ພາກປະຕິບັດຕົວຈິງ, ຄວາມຄ່ອງຄົວ, ການຕໍ່ເນື້ອງ, ການເຊື່ອມຕໍ່ ແລະ ການຮຽນຮູ້ຕະຫຼອດຊີວິດ;

3. ປະຕິບັດຕາມຫຼັກສູດລະດັບຊາດ, ລະດັບຫ້ອງຖິ່ນ ແລະ ການເຄື່ອນໄຫວ ຕ້ອງສອດ ຄ່ອງກັບຫຼັກສູດຂອງອະນຸພາກພື້ນ, ພາກພື້ນ ແລະ ສາກິນ;

4. ຮັບປະກັນ ໃຫ້ຜູ້ຮຽນສາມາດປະກອບອາຊີບດ້ວຍຕົນເອງ, ການດຸ່ນດັ່ງແຮງງານ ພາຍໃນປະເທດ ແລະ ຕ່າງປະເທດ;

5. ມີຄວາມສະເໜີພາບ ໂດຍບໍ່ຈຳແນກເຢດ, ໄວ, ເຟົ້າ, ພູມລຳເນົາ ແລະ ຖານະຫາງ ດັ່ງນັ້ນເສດຖະກິດ-ສັງຄົມ, ສ້າງໂອກາດໃຫ້ຜູ້ຮຽນທີ່ມີບັນຫາໄດ້ເຂົ້າຮຽນ ແລະ ໄດ້ຮັບການຝຶກອົບຮົມ ວິຊາຊີບ ຄືກັບເປົ້າໝາຍອື່ນ;

6. ຮັບປະກັນຄວາມຖືກຕ້ອງ ແລະ ໂປ່ງໃສ ໃນວຽກງານອາຊີວະສຶກສາ ແລະ ສີມີແຮງງານ ເປັນຕົ້ນ ການອອກ ປະກາສະນີຍະບັດ ຫຼື ໃປຢັ້ງຢືນ ໃຫ້ຜູ້ຮຽນຈົບຫຼັກສູດຕາມສາຂາອາຊີບ.

## ມາດຕາ 6 ຂອບເຂດການນຳໃຊ້ກິດໝາຍ

ກິດໝາຍສະບັບນີ້ ນຳໃຊ້ສໍາລັບອີງການຈັດຕັ້ງພາກລັດ ແລະ ເອກະຊີນທີ່ດຳເນີນວຽກງານ ອາຊີວະສຶກສາ ແລະ ສີມີແຮງງານ ໃນຂອບເຂດທົ່ວປະເທດ.

## ມາດຕາ 7 ການຮ່ວມມືສາກິນ

ລັດ ສົ່ງເສີມໃຫ້ມີການພົວພັນ ແລະ ຮ່ວມມືກັບຕ່າງປະເທດ, ພາກພື້ນ ແລະ ສາກິນ ກ່ຽວກັບ ວຽກງານອາຊີວະສຶກສາ ແລະ ສີມີແຮງງານ ດ້ວຍການແລກປ່ຽນບົດຮຽນ, ຜິກອົບຮົມ, ຍິກລະດັບຄວາມ ກັ້ງ, ຄວາມສາມາດ ທາງດ້ານວິຊາການ, ເຕັກນິກ, ເຕັກໂນໂລຊີ, ການຄົ້ນຄວ້າທາງດ້ານວິທະຍາສາດ ແລະ ການຍາດແຍ່ງທຶນຮອນ ເພື່ອພັດທະນາວຽກງານດັ່ງກ່າວ ໃຫ້ມີຄວາມເຂັ້ມແຂງ, ປະຕິບັດ ສັນຍາ ສາກິນ ແລະ ສິນທີສັນຍາ ທີ່ ສປປ ລາວ ເປັນພາສີ.

# ພາກທີ II

## ອີງປະກອບຂອງອາຊີວະສຶກສາ

### ໝວດທີ 1

### ລະບົບອາຊີວະສຶກສາ

## ມາດຕາ 8 ລະບົບອາຊີວະສຶກສາ

ລະບົບອາຊີວະສຶກສາ ແມ່ນ ລະບົບການສຶກສາຕໍ່ເນື້ອງ ຖັດຈາກລະດັບສາມັນສຶກສາ ແລະ ການສຶກສານອກລະບົບໂຮງຮຽນ.

ລະບົບອາຊີວະສຶກສາ ປະກອບດ້ວຍ:

- ອາຊີວະສຶກສາ ໃນລະບົບໂຮງຮຽນ;

- ອາຊີວະສິກສາ ນອກລະບົບ ໂຮງຮຽນ;
- ອາຊີວະສິກສາ ລະບົບປະສົມປະສານ.

#### **ມາດຕາ 9 ອາຊີວະສິກສາ ໃນລະບົບໂຮງຮຽນ**

ອາຊີວະສິກສາໃນລະບົບໂຮງຮຽນ ແມ່ນ ຮູບແບບການຈັດຕັ້ງການຮຽນ-ການສອນ, ການຝຶກອົບຮືນວິຊາຊີບດ້ວຍຫຼັກສູດປົກກະຕິ ຢູ່ໃນສະຖານອາຊີວະສິກສາ ຂຶ້ງຜູ້ຮຽນຕ້ອງຈີບຊັ້ນ ປະຖິມສິກສາ, ມັດທະຍົມສິກສາຕອນຕົ້ນ ຫຼື ມັດທະຍົມສິກສາຕອນປາຍ.

#### **ມາດຕາ 10 ອາຊີວະສິກສາ ນອກລະບົບໂຮງຮຽນ**

ອາຊີວະສິກສານອກລະບົບໂຮງຮຽນ ແມ່ນ ຮູບການການຈັດຕັ້ງການຮຽນ-ການສອນ, ການຝຶກອົບຮືນວິຊາຊີບ ຕາມຫຼັກສູດໄລຍະສັ້ນ ຢູ່ໃນສະຖານອາຊີວະສິກສາ, ຊຸມຊັບ ແລະ ຫົວໜ່ວຍແຮງງານລວມຫັ້ງການຮຽນແບບອັດຕະຍາໄສ ຂຶ້ງຜູ້ຮຽນແມ່ນບຸກຄົນທີ່ໄປ ໂດຍບໍ່ຈຳກັດລະດັບການສິກສາ.

#### **ມາດຕາ 11 ອາຊີວະສິກສາ ລະບົບປະສົມປະສານ**

ອາຊີວະສິກສາລະບົບປະສົມປະສານ ແມ່ນ ຮູບການການຈັດຕັ້ງການຮຽນ-ການສອນ, ການຝຶກອົບຮືນວິຊາຊີບທີ່ມີການປະສົມປະສານລະຫວ່າງ ອາຊີວະສິກສາ ໃນລະບົບໂຮງຮຽນ ແລະ ນອກລະບົບໂຮງຮຽນ.

#### **ມາດຕາ 12 ຮູບແບບການຮຽນອາຊີວະສິກສາ**

ຮູບແບບການຮຽນອາຊີວະສິກສາ ມີ ການຮຽນໃນໂຮງຮຽນເປັນຫຼັກ, ການຮຽນໄດຍເລັ່ງໃສ່ສະມັດຖະພາບ ແລະ ການຮຽນແບບຄວບຄູ່.

ການຮຽນໃນໂຮງຮຽນເປັນຫຼັກ ແມ່ນ ການຮຽນໃນໂຮງຮຽນເປັນພື້ນຖານ ແລະ ການຝຶກງານໃນຫົວໜ່ວຍແຮງງານເປັນບາງຄົ້ງຄາວ ຕາມຫຼັກສູດ.

ການຮຽນໄດຍເລັ່ງໃສ່ສະມັດຖະພາບ ແມ່ນ ການຮຽນຕາມຫຼັກສູດ ແລະ ການທິດສອບຕາມມາດຕະຖານອາຊີບທີ່ຫົວໜ່ວຍແຮງງານເປັນຜູ້ກໍານົດ.

ການຮຽນແບບຄວບຄູ່ ແມ່ນ ການຮຽນຢູ່ໃນສະຖານທີ່ຮຽນສອງບ່ອນ ຄື:

- ຢູ່ໃນໂຮງຮຽນ ໃຫ້ຮຽນພາກທິດສະດີ ແລະ ຜຶກແອບການປະຕິບັດຂັ້ນພື້ນຖານ;
- ຢູ່ໃນທິວໜ່ວຍແຮງງານ ໃຫ້ຝຶກແອບການປະຕິບັດຕົວຈີງ ເປັນຕົ້ນຕໍ່.

## ມາດຕາ 13 ໂຄງປະກອບອາຊີວະສິກສາ

ອາຊີວະສິກສາ ມີໄຄງປະກອບ ດັ່ງນີ້:

1. ອາຊີວະສິກສາ ຂັ້ນຕົ້ນ;
2. ອາຊີວະສິກສາ ຂັ້ນກາງ;
3. ອາຊີວະສິກສາ ຂັ້ນສູງ.

## ໝວດທີ 2 ອາຊີວະສິກສາຂັ້ນຕົ້ນ

### ມາດຕາ 14 ຄວາມໝາຍອາຊີວະສິກສາຂັ້ນຕົ້ນ

ອາຊີວະສິກສາຂັ້ນຕົ້ນ ແມ່ນ ການສຶກສາ, ການຜິກອົບຮົມວິຊາຊີບແຕ່ຂັ້ນພື້ນຖານ ຈົນເຖິງລະດັບວິຊາຊີບຊຳນານງານສຳລັບຜູ້ຮຽນຈົບຂັ້ນປະຖົມສຶກສາ ຫຼື ທຽບເທົ່າໃຫ້ມີຄວາມຮູ້, ຄວາມສາມາດທາງດ້ານ ພາກປະຕິບັດຕົວຈິງ, ຫັກສະສິມີແຮງງານ, ອຸນສົມບັດ ເພື່ອປະກອບອາຊີບດ້ວຍຕົນເອງ ຫຼື ເຮັດວຽກໃນທົວໜ່ວຍແຮງງານ.

### ມາດຕາ 15 ລະດັບຫຼັກສູດວິຊາຊີບຂັ້ນຕົ້ນ

ຫຼັກສູດວິຊາຊີບຂັ້ນຕົ້ນ ປະກອບດ້ວຍ ສາມ ລະດັບ ດັ່ງນີ້:

1. ຫຼັກສູດວິຊາຊີບຂັ້ນຕົ້ນລະດັບໜຶ່ງ ແມ່ນ ຫຼັກສູດວິຊາຊີບຂັ້ນພື້ນຖານ ສຳລັບຜູ້ຮຽນຈົບຂັ້ນປະຖົມສຶກສາ ຫຼື ທຽບເທົ່າ, ໄຊເວລາຮຽນແຕ່ ສາມເດືອນ ຫາ ຫິກເດືອນ ໂດຍອີງຕາມວິຊາສະເພາະທີ່ກ່ຽວຂ້ອງ ເພື່ອໃຫ້ຜູ້ຮຽນມີຫັກສະສິມີແຮງງານ ຂັ້ນພື້ນຖານ;

2. ຫຼັກສູດວິຊາຊີບຂັ້ນຕົ້ນລະດັບສອງ ແມ່ນ ຫຼັກສູດວິຊາຊີບເຄື່ອງຊຳນານງານ ສຳລັບຜູ້ຮຽນຈົບຂັ້ນປະຖົມສຶກສາ ຫຼື ທຽບເທົ່າ, ໄຊເວລາຮຽນບໍ່ຫຼຸດ ຫົ່ງປີ; ສຳລັບຜູ້ຮຽນຈົບວິຊາຊີບຂັ້ນຕົ້ນລະດັບໜຶ່ງແລ້ວ ໃຫ້ໄຊເວລາຮຽນບໍ່ຫຼຸດ ຫິກເດືອນ;

3. ຫຼັກສູດວິຊາຊີບຂັ້ນຕົ້ນລະດັບສາມ ແມ່ນ ຫຼັກສູດວິຊາຊີບຊຳນານງານ ສຳລັບຜູ້ຮຽນຈົບຂັ້ນມັດທະຍົມສຶກສາຕອນຕົ້ນ ຫຼື ທຽບເທົ່າຂຶ້ນໄປ, ໄຊເວລາຮຽນບໍ່ຫຼຸດ ສອງປີ ໂດຍອີງຕາມວິຊາສະເພາະທີ່ກ່ຽວຂ້ອງ; ສຳລັບຜູ້ຮຽນຈົບວິຊາຊີບຂັ້ນຕົ້ນລະດັບສອງແລ້ວ ໃຫ້ໄຊເວລາຮຽນບໍ່ຫຼຸດ ຫົ່ງປີ.

### ມາດຕາ 16 ຮູບແບບອາຊີວະສິກສາຂັ້ນຕົ້ນ

ອາຊີວະສິກສາຂັ້ນຕົ້ນ ສາມາດດຳເນີນດ້ວຍຮູບແບບ ການຮຽນ ແລະ ການຜິກອົບຮົມວິຊາຊີບໂດຍອີງໃສ່ການຮຽນໃນໂຮງຮຽນເປັນຫຼັກ, ການຮຽນໂດຍເລັງໃສ່ສະມັດຖະພາບ ຫຼື ການຮຽນແບບຄວບຄູ່ ຕາມເງື່ອມໄຂ ແລະ ຄວາມອາດສາມາດຕົວຈິງ.

### **ມາດຕາ 17 ມາດຕະຖານດ້ານເນື້ອໃນອາຊີວະສິກສາຂັ້ນຕົ້ນ**

ເນື້ອໃນອາຊີວະສິກສາຂັ້ນຕົ້ນ ຕ້ອງຮັບປະກັນ ຄວາມຮູ້, ຄວາມສາມາດ ແລະ ຫ້າກສະສົມໄວ້  
ງານ ຕາມ ສາມ ລັກສະນະ ແລະ ຫ້າ ຫຼັກມູນການສິກສາແຫ່ງຊາດ.

### **ມາດຕາ 18 ສະຖານທີ່ຮຽນອາຊີວະສິກສາຂັ້ນຕົ້ນ**

ອາຊີວະສິກສາຂັ້ນຕົ້ນ ສາມາດດໍາເນີນການຮຽນ-ການສອນ, ການຝຶກອົບຮົມ ຢູ່ໃນສູນຝຶກອົບ  
ຮົມ, ໂຮງຮຽນ, ວິທະຍາໄລ ແລະ ຫົວໜ່ວຍແຮງງານ.

## **ໝວດທີ 3**

### **ອາຊີວະສິກສາຂັ້ນກາງ**

### **ມາດຕາ 19 ຄວາມໝາຍອາຊີວະສິກສາຂັ້ນກາງ**

ອາຊີວະສິກສາຂັ້ນກາງ ແມ່ນ ການສິກສາ ແລະ ການຝຶກອົບຮົມເຕັກນິກວິຊາຂຶບ ສໍາລັບ  
ຜູ້ຮຽນຈົບຂັ້ນມັດທະຍົມສິກສາຕອນຕົ້ນ ຫຼື ທຸງບໍ່ເຫົ່າຂັ້ນໄປ ຫຼື ຜູ້ຮຽນຈົບວິຊາຂຶບຂັ້ນຕົ້ນລະດັບສາມ  
ເພື່ອໃຫ້ຜູ້ຮຽນມີຄວາມຮູ້, ຄວາມສາມາດ ແລະ ຄວາມຊຳນານງານດ້ານເຕັກນິກ-ວິຊາຂຶບໄດ້ໜຶ່ງ.

### **ມາດຕາ 20 ຫຼັກສູດວິຊາຂຶບຂັ້ນກາງ**

ຫຼັກສູດວິຊາຂຶບຂັ້ນກາງ ປະກອບດ້ວຍ:

1. ຫຼັກສູດສໍາລັບຜູ້ຮຽນຈົບວິຊາຂຶບຂັ້ນຕົ້ນລະດັບສາມ ຫຼື ວິຊາຂຶບຊຳນານງານ ໃຊ້ເວລາ  
ຮຽນບໍ່ຫຼຸດ ໜຶ່ງປີ;
2. ຫຼັກສູດສໍາລັບຜູ້ຮຽນຈົບຂັ້ນມັດທະຍົມສິກສາຕອນຕົ້ນ ຫຼື ທຸງບໍ່ເຫົ່າ ໃຊ້ເວລາຮຽນບໍ່ຫຼຸດ  
ສາມປີ;
3. ຫຼັກສູດສໍາລັບຜູ້ຮຽນຈົບຂັ້ນມັດທະຍົມສິກສາຕອນປາຍ ຫຼື ທຸງບໍ່ເຫົ່າ ໃຊ້ເວລາຮຽນບໍ່  
ຫຼຸດ ສອງປີ.

### **ມາດຕາ 21 ຮູບແບບອາຊີວະສິກສາຂັ້ນກາງ**

ອາຊີວະສິກສາຂັ້ນກາງ ສາມາດດໍາເນີນດ້ວຍຮູບແບບການຮຽນ ແລະ ການຝຶກອົບຮົມ  
ເຕັກນິກວິຊາຂຶບ ໂດຍອີງໄສ່ການຮຽນໃນໂຮງຮຽນເປັນຫຼັກ, ການຮຽນໂດຍເລັງໄສ່ສະມັດຖະພາບ ຫຼື  
ການຮຽນແບບຄວບຄູ່ ຕາມເງື່ອນໄຂ ແລະ ຄວາມອາດສາມາດຕົວຈິງ.

## **ມາດຕາ 22 ມາດຕະຖານດ້ານເນື້ອໃນອາຊີວະສິກສາຂັ້ນກາງ**

ເນື້ອໃນອາຊີວະສິກສາຂັ້ນກາງ ຕ້ອງຮັບປະກັນ ຄວາມຮູ້, ຄວາມສາມາດທາງດ້ານເຕັກນິກ ແລະ ຫັກສະສົມືແຮງງານ ຕາມ ສາມ ລັກສະນະ ແລະ ຫ້າ ຫຼັກມູນການສິກສາແຫ່ງຊາດ, ສ່ວນວິທີການຝຶກອົບຮົມ ຕ້ອງນຳເອົາວິທີການຮຽນ-ການສອນ ໂດຍເນັ້ນໄສເຜົ້າຮຽນເປັນໃຈກາງ.

## **ມາດຕາ 23 ສະຖານທີ່ຮຽນອາຊີວະສິກສາຂັ້ນກາງ**

ອາຊີວະສິກສາຂັ້ນກາງ ສາມາດດໍາເນີນການຮຽນ-ການສອນ, ການຝຶກອົບຮົມເຕັກນິກວິຊາຊີບຢູ່ໃນສູນຝຶກອົບຮົມ, ໄຮງຮຽນ, ວິທະຍາໄລ ແລະ ຫົວໜ່ວຍແຮງງານ.

### **ໝວດທີ 4 ອາຊີວະສິກສາຂັ້ນສູງ**

## **ມາດຕາ 24 ຄວາມໝາຍອາຊີວະສິກສາຂັ້ນສູງ**

ອາຊີວະສິກສາຂັ້ນສູງ ແມ່ນ ການສິກສາ ເຕັກນິກ-ເຕັກໂນໂລຊີ ສໍາລັບຜູ້ຮຽນຈົບຂັ້ນມັດທະຍົມສິກສາຕອນປາຍ ຫຼື ທຸງບໍ່ເຫັນໄປ ຫຼື ຜູ້ຮຽນຈົບອາຊີວະສິກສາຂັ້ນກາງ ຫຼື ຜູ້ຮຽນຈົບວິຊາຊີບຂັ້ນຕົ້ນ ລະດັບສາມ ຫຼື ວິຊາຊີບຊຳນານງານ ເພື່ອໃຫ້ມີຄວາມຮູ້, ຄວາມສາມາດ, ຄວາມຊຳນານງານ ດ້ານເຕັກນິກ-ເຕັກໂນໂລຊີໃນວິຊາຊີບໄດ້ໜຶ່ງ.

## **ມາດຕາ 25 ຫຼັກສູດວິຊາຊີບຂັ້ນສູງ**

ຫຼັກສູດວິຊາຊີບຂັ້ນສູງ ມີ ດັ່ງນີ້:

1. ຫຼັກສູດສໍາລັບຜູ້ຮຽນຈົບວິຊາຊີບຂັ້ນຕົ້ນລະດັບສາມ ຫຼື ວິຊາຊີບຊຳນານງານ ໃຊ້ເວລາຮຽນບໍ່ຫຼຸດ ສາມປີ;
2. ຫຼັກສູດສໍາລັບຜູ້ຮຽນຈົບອາຊີວະສິກສາຂັ້ນກາງ ໃຊ້ເວລາຮຽນແຕ່ ຫົ່ງ ຫາ ສອງປີຕາມແຕ່ລະກໍລະນີ;
3. ຫຼັກສູດສໍາລັບຜູ້ຮຽນຈົບຂັ້ນມັດທະຍົມສິກສາຕອນປາຍ ຫຼື ທຸງບໍ່ເຫັນ ໃຊ້ເວລາຮຽນບໍ່ຫຼຸດ ສາມປີ.

## **ມາດຕາ 26 ຮູບແບບອາຊີວະສິກສາຂັ້ນສູງ**

ອາຊີວະສິກສາຂັ້ນສູງ ສາມາດດໍາເນີນດ້ວຍຮູບແບບ ການຮຽນ ແລະ ການຝຶກອົບຮົມເຕັກນິກ-ເຕັກໂນໂລຊີ ໂດຍອີງໄສ່ການຮຽນໃນໄຮງຮຽນເປັນຫຼັກ, ການຮຽນໄດຍເລັ່ງໄສ່ສະມັດຖະພາບ ຫຼື ການຮຽນແບບຄວບຄູ່ ຕາມເງື່ອນໄຂ ແລະ ຄວາມອາດສາມາດຕົວຈິງ.

### **ມາດຕາ 27 ມາດຕະຖານດ້ານເນື້ອໃນອາຊີວະສິກສາຂັ້ນສູງ**

ເນື້ອໃນ ອາຊີວະສິກສາຂັ້ນສູງ ຕ້ອງຮັບປະກັນ ຄວາມຮູ້, ຄວາມສາມາດຫາງຕ້າມເຕັກນິກາ-ເຕັກໂນໂລຂີ, ວິທີການ, ສັງຄົມ, ຄວາມສາມາດສ່ວນບຸກຄົນ ແລະ ຫັກສະສິມີແຮງງານ ຕາມ ສາມ ລັກສະນະ ແລະ ຫ້າ ຫຼັກມູນການສຶກສາແຫ່ງຊາດ, ສ່ວນວິທີການຝຶກອົບຮົມ ຕ້ອງນຳເອົາວິທີການຮຽນ-ການສອນ ໂດຍເນັ້ນໄສ່ຜູ້ຮຽນເປັນໃຈກາງ.

### **ມາດຕາ 28 ສະຖານທີ່ຮຽນອາຊີວະສິກສາຂັ້ນສູງ**

ອາຊີວະສິກສາຂັ້ນສູງ ສາມາດດໍາເນີນການຮຽນ-ການສອນຢ່າງສູນຝຶກອົບຮົມຕ່າງໆ, ວິທະຍາໄລ, ສະຖາບັນ ແລະ ຫົວໜ່ວຍແຮງງານ.

### **ໝວດທີ 5 ຂອບວຸດທີວິຊາຊືບ**

### **ມາດຕາ 29 ວຸດທີວິຊາຊືບ**

ວຸດທີວິຊາຊືບ ແມ່ນ ຄຸນລັກສະນະ ແລະ ຄຸນຄ່າ ຂອງການຮຽນ, ການສຶກສາ ແລະ ການຝຶກອົບຮົມວິຊາຊືບໄດ້ໜຶ່ງ ໂດຍມີການຢັ້ງຍືນຢ່າງເປັນຫາງການ.

### **ມາດຕາ 30 ຂອບວຸດທີວິຊາຊືບ**

ຂອບວຸດທີວິຊາຊືບ ແມ່ນ ການກຳນົດ ແລະ ຈັດລົງລະດັບວິຊາຊືບ ແຕ່ຕໍ່ຫາສູງ ໃນສາຂາ ວິຊາຊືບຕ່າງໆ ຢ່າງເປັນລະບົບ ເພື່ອຮັບຮອງລະດັບຄວາມຮູ້, ຄວາມສາມາດ, ຫັກສະສິມີແຮງງານ ແລະ ຄຸນສົມບັດ ຕາມມາດຕະຖານທີ່ໄດ້ກຳນົດໄວ້ໃນຂອບວຸດທີການສຶກສາແຫ່ງຊາດ ເພື່ອນນຳໃຊ້ເຂົ້າ ໃນການໜູ່ປະລະດັບການສຶກສາ.

ຂອບວຸດທີການສຶກສາແຫ່ງຊາດ ໄດ້ກຳນົດໄວ້ໃນລະບົງການຕ່າງໆຫາກ.

### **ມາດຕາ 31 ລະດັບວຸດທີວິຊາຊືບ**

ວຸດທີວິຊາຊືບ ປະກອບດ້ວຍ ຫ້າ ລະດັບ ດັ່ງນີ້:

1. ລະດັບ 1 ແມ່ນ ວິຊາຊືບຂັ້ນພື້ນຖານ;
2. ລະດັບ 2 ແມ່ນ ວິຊາຊືບເຄິ່ງຊຳນານງານ;
3. ລະດັບ 3 ແມ່ນ ວິຊາຊືບຊຳນານງານ;
4. ລະດັບ 4 ແມ່ນ ວິຊາຊືບຂັ້ນກາງ;
5. ລະດັບ 5 ແມ່ນ ວິຊາຊືບຂັ້ນສູງ.

ເນື້ອໃນລະອງດຂອງລະດັບວຸດທີວິຊາຊີບ ໄດ້ກຳນົດໄວ້ໃນຂອບວຸດທີການສຶກສາແຫ່ງຊາດ.

### ພາກທີ III

#### ສະຖານອາຊີວະສຶກສາ

##### ໝວດທີ 1

##### ປະເພດສະຖານອາຊີວະສຶກສາ

###### ມາດຕາ 32 ປະເພດສະຖານອາຊີວະສຶກສາ

ສະຖານອາຊີວະສຶກສາ ມີສື່ ປະເພດ ດັ່ງນີ້:

1. ສູນຝຶກອົບຮົມ;
2. ໂຮງຮຽນ;
3. ວິທະຍາໄລ;
4. ສະຖາບັນ.

###### ມາດຕາ 33 ສູນຝຶກອົບຮົມ

ສູນຝຶກອົບຮົມ ແມ່ນ ສະຖານທີ່ການສຶກສາ ລວມທັງຫົວໜ່ວຍແຮງງານ ຊຶ່ງດຳເນີນການຝຶກ  
ອົບຮົມວິຊາຊີບ ເພື່ອສ້າງ, ບໍລິສັດ ແລະ ຍົກລະດັບ ຫາງດ້ານວິຊາສະເພາະ ຫຼື ວິຊາການດ້ານໂດດ້ານ  
ໜຶ່ງ ແລະ ພັດທະນາສິນີແຮງງານ ຕາມຄວາມຕ້ອງການຂອງຕະຫຼາດແຮງງານ.

###### ມາດຕາ 34 ໂຮງຮຽນ

ໂຮງຮຽນ ແມ່ນ ສະຖານທີ່ການສຶກສາ, ການຝຶກອົບຮົມວິຊາຊີບ ຕາມຂອບວຸດທີການສຶກສາ  
ແຫ່ງຊາດ ເພື່ອສ້າງກໍາລັງແຮງງານໃຫ້ມີສົມືແຮງງານ ໃນລະດັບອາຊີວະສຶກສາ ຂັ້ນຕົ້ນ ແລະ ຂັ້ນກາງ.

###### ມາດຕາ 35 ວິທະຍາໄລ

ວິທະຍາໄລ ແມ່ນ ສະຖານທີ່ການສຶກສາ, ການຝຶກອົບຮົມວິຊາຊີບ ຕາມຂອບວຸດທີການສຶກສາ  
ແຫ່ງຊາດ ເພື່ອສ້າງກໍາລັງແຮງງານໃຫ້ມີສົມືແຮງງານ ໃນລະດັບອາຊີວະສຶກສາຂັ້ນຕົ້ນ, ຂັ້ນກາງ ແລະ  
ຂັ້ນສູງ.

### **ມາດຕາ 36 ສະຖາບັນ**

ສະຖາບັນ ແມ່ນ ສະຖານທີ່ການສຶກສາ, ການຝຶກອົບຮົມວິຊາຂຶ້ນ ຕາມຂອບວຸດທີ່ການສຶກສາແຫ່ງຊາດ ເພື່ອສ້າງ, ບໍລິຈາກ ແລະ ຍົກລະດັບ ກໍາລັງແຮງງານ ລວມທັງຄູສອນວິຊາຂຶ້ນ ສຳລັບທຸກລະດັບອາຊີວະສຶກສາ ແລະ ການຄົ້ນຄວາ-ວິໄຈ ກ່ຽວກັບວຽກງານອາຊີວະສຶກສາ.

## **ໝວດທີ 2**

### **ການສ້າງຕັ້ງ ແລະ ການຍຸປະເລີກ**

### **ມາດຕາ 37 ການສ້າງຕັ້ງສະຖານອາຊີວະສຶກສາ**

ການສ້າງຕັ້ງສະຖານອາຊີວະສຶກສາ ເປັນຄວາມຮັບຜິດຊອບຂອງລັດ, ຂອງສັງຄົມ ໂໄຍໃຫ້ສອດຄ່ອງກັບແຜນພັດທະນາເສດຖະກິດ-ສັງຄົມແຫ່ງຊາດ, ແຜນພັດທະນາການສຶກສາ ແລະ ແຜນພັດທະນາສິນີແຮງງານ.

ການສ້າງຕັ້ງສະຖານອາຊີວະສຶກສາ ຂອງຂະແໜງການໄດ້ໜຶ່ງ ຕ້ອງໃຫ້ຖືກຕ້ອງຕາມມາດຕະຖານ ຫ້າກະຊວງສຶກສາທີ່ການ ແລະ ວິລາ ວາງອອກ.

### **ມາດຕາ 38 ການອະນຸມັດສ້າງຕັ້ງສະຖານອາຊີວະສຶກສາ**

ການອະນຸມັດສ້າງຕັ້ງສະຖານອາຊີວະສຶກສາ ແຕ່ລະປະເຍດ ແລະ ແຕ່ລະກໍລະນີ ໃຫ້ປະຕິບັດຕາມກົດໝາຍວ່າດ້ວຍການສຶກສາ ແລະ ວິລາ ວາງອອກ.

### **ມາດຕາ 39 ການຍຸປະເລີກສະຖານອາຊີວະສຶກສາ**

ສະຖານອາຊີວະສຶກສາ ຈະຖືກຍຸປະເລີກ ໃນກໍລະນີ ດັ່ງນີ້:

1. ດຳເນີນກົດຈະການທີ່ຂັດກັບລະບຽບກົດໝາຍທີ່ກ່ຽວຂ້ອງ;
2. ບໍ່ແກ້ໄຂຂໍຜິດພາດໃນການດຳເນີນກົດຈະການທີ່ຂັດກັບລະບຽບກົດໝາຍ;
3. ມີການສະເໜີຂອງ ບຸກຄົມ, ມີຕີບຸກຄົມ ຫຼື ການຈັດຕັ້ງ ທີ່ດຳເນີນວຽກງານອາຊີວະສຶກສາ;
4. ຖືກຖອນໃບອະນຸຍາດດຳເນີນກົດຈະການ;
5. ໝົດອາຍຸການນຳໃຊ້ໃບອະນຸຍາດດຳເນີນກົດຈະການ ເວັ້ນເສັຍແຕ່ໄດ້ຮັບອະນຸຍາດໃຫ້ສືບຕໍ່;
6. ມີກໍລະນີອື່ນທີ່ໄດ້ກຳນົດໄວ້ໃນລະບຽບກົດໝາຍ.

## ພາກທີ IV

### ການຮັບປະກັນຄຸນນະພາບອາຊີວະສິກສາ

#### ໝວດທີ 1

#### ມາດຕະຖານອາຊີບ

##### **ມາດຕາ 40 ມາດຕະຖານອາຊີບ**

ມາດຕະຖານອາຊີບ ແມ່ນ ບັນຫັດຖານດ້ານອາຊີບ ຂໍ້ງກຳນິດຄວາມຮູ້, ຄວາມສາມາດ, ຄວາມຊຳນານງານດ້ານວິຊາຊີບ ແລະ ຄຸນສົມບັດໃນການອອກແຮງງານ ເພື່ອເປັນປ່ອນອີງໃຫ້ແກ່ການສ້າງໜັກສູດ, ການທຶດສອບ ແລະ ການຮັບຮອງຄຸນນະພາບຂອງວຽກງານ.

ມາດຕະຖານອາຊີບ ໃຫ້ຂະແໜງການທີ່ກ່ຽວຂ້ອງເປັນຜູ້ສ້າງ.

##### **ມາດຕາ 41 ໂຄງປະກອບຂອງມາດຕະຖານອາຊີບ**

ມາດຕະຖານອາຊີບ ປະກອບດ້ວຍ ຂໍ້ອາຊີບ, ຫັນທີ, ວຽກ, ຂັ້ນຕອນການປະຕິບັດ, ຫຼັກແນນ, ຕົວຊີ້ວັດ ແລະ ເງື່ອນໄຂ ຂອງການປະຕິບັດແຕ່ລະວຽກ.

##### **ມາດຕາ 42 ການພັດທະນາມາດຕະຖານອາຊີບ**

ການພັດທະນາມາດຕະຖານອາຊີບ ເປັນຄວາມຮັບຜິດຊອບຂອງຂະແໜງການທີ່ກ່ຽວຂ້ອງໂດຍມີການປະສານສົມທີ່ບໍ່ກັບ ສະມາຄົມວິຊາຊີບ, ສະຖາບັນການສິກສາ, ຕົວແໜນຈາກພາກລັດ, ຜູ້ຂໍ້ວຊານດ້ານການສິກສາ ແລະ ດ້ານແຮງງານ.

ໃນກໍລະນີທີ່ຈຳເປັນ ອາດຈະແຕ່ງຕັ້ງຄະນະກຳມະການສະເພາະກິດ ເພື່ອພັດທະນາມາດຕະຖານອາຊີບ ຕາມການຕົກລົງຂອງສະພາທີ່ປິກສາອາຊີວະສິກສາ ແລະ ພັດທະນາສົມມືແຮງງານແຫ່ງຊາດ.

ມາດຕະຖານອາຊີບ ຕ້ອງໄດ້ຮັບການທຶນທວນ ແລະ ປັບປຸງ ເພື່ອໃຫ້ສອດຄ່ອງກັບສະພາບການຂະຫຍາຍຕົວຫາງດ້ານເສດຖະກິດ-ສັງຄົມ, ເຕັກນິກ-ເຕັກໂນໂລຢີ ໃນແຕ່ລະໄລຍະ.

ການພິຈາລະນາ ແລະ ຮັບຮອງເອົາມາດຕະຖານອາຊີບ ໄດ້ກຳນົດໄວ້ໃນລະບົບການຕ່າງໆ ຂາງ.

## ໝາດທີ 2

### ຫຼັກສູດ

#### ມາດຕາ 43 ຫຼັກສູດວິຊາຂຶ້ນ

ຫຼັກສູດວິຊາຂຶ້ນ ແມ່ນ ເອກະສານທີ່ກຳນົດເປົ້າໝາຍ ຂອງການຝຶກອົບຮືມວິຊາຂຶ້ນ, ໂຄງສ້າງ, ເນື້ອໃນທີ່ຈັດເປັນໄມ້ດຸນ, ວິທີການຈັດການຮຽນ-ການສອນ ທີ່ຖືເອົາຜູ້ຮຽນເປັນໃຈກາງ ດ້ວຍການວັດ ຜົນ ຫຼື ການທິດສອບຄວາມສາມາດຂອງຜູ້ຮຽນ ຕາມສະພາບຕົວຈີງ ເພື່ອຮັບປະກັນຄວາມຮູ້, ຫຼັກສະ ສີມີແຮງງານ ແລະ ອຸນສົມບັດທີ່ສອດຕ່ອງກັບຄວາມຕ້ອງການຂອງການພັດທະນາເສດຖະກິດ-ສັງຄົມ ແລະ ຕະຫຼາດແຮງງານໃນແຕ່ລະໄລຍະ.

ຫຼັກສູດວິຊາຂຶ້ນ ມີ ສອງ ລະດັບ ຄື ຫຼັກສູດລະດັບຊາດ ແລະ ຫຼັກສູດລະດັບຫຼັງຕື່ມ.

#### ມາດຕາ 44 ການສ້າງ ແລະ ການພັດທະນາຫຼັກສູດ

ຂະແໜງການທີ່ກ່ຽວຂ້ອງ ເປັນຜູ້ສ້າງ, ພັດທະນາ ແລະ ປຸ່ງນແປງຫຼັກສູດ ຕາມ ສາມ ລັກສະ ນະ ແລະ ຫ້າ ຫຼັກມູນການສຶກສາແຫ່ງຊາດ ໂດຍສອດຄ່ອງກັບມາດຕະຖານອາຂຶ້ນ, ມາດຕະຖານ ຫຼັກສູດ ແລະ ສະພາບຕົວຈີງ ທາງດ້ານເສດຖະກິດ-ສັງຄົມຂອງຊາດ, ມີລັກສະນະຕໍ່ເນື່ອງ ລະຫວ່າງ ຫຼັນຮຽນເຕົ່າງໆ ຂຶ້ງສະແດງອອກເປັນປິ່ນແບບຮຽນ ແລະ ບື້ມຄຸ້ມື ທີ່ມີລັກສະນະເຊື່ອມໄຍງ້ກັບພາກພື້ນ ແລະ ສາກົນ.

ຫຼັກສູດວິຊາຂຶ້ນທຸກລະດັບ ຕ້ອງຈັດເປັນໄມ້ດຸນ ຂຶ້ງສະສົມຜົນການຮຽນເປັນໜ່ວຍກິດ ຕາມຫຼັກ ສູດປົກກະຕິ, ຕໍ່ເນື່ອງ ຫຼື ເຊື່ອມຕໍ່ ໂດຍຮັບປະກັນສັດສ່ວນພາກປະຕິບັດຕົວຈີງ ດັ່ງນີ້:

- ອາຊີວະສຶກສາຊັ້ນຕົ່ນ: ບໍ່ໃຫ້ໜຸດ ແປດສືບສ່ວນຮ້ອຍ ຂອງເວລາຮຽນທັງໝົດຢູ່ໃນຫຼັກສູດ;
- ອາຊີວະສຶກສາຊັ້ນກາງ: ບໍ່ໃຫ້ໜຸດ ເຈັດສືບສ່ວນຮ້ອຍ ຂອງເວລາຮຽນທັງໝົດຢູ່ໃນຫຼັກສູດ;
- ອາຊີວະສຶກສາຊັ້ນສູງ: ບໍ່ໃຫ້ໜຸດ ທີກສືບສ່ວນຮ້ອຍ ຂອງເວລາຮຽນທັງໝົດຢູ່ໃນຫຼັກສູດ.

ມາດຕະຖານຫຼັກສູດແຕ່ລະສາຂາວິຊາຂຶ້ນ ໄດ້ກຳນົດໄວ້ໃນລະບົງບການຕ່າງໆຫາກ.

#### ມາດຕາ 45 ການອ່ານນຸ້ມັດ ແລະ ການຍົກເລີກຫຼັກສູດ

ກະຊວງສຶກສາທິການ ແລະ ກິລາ ເປັນຜູ້ອ່ານນຸ້ມັດ ແລະ ປະກາດໃຊ້ຫຼັກສູດລະດັບຊາດ.

ພະແນກສຶກສາທິການ ແລະ ກິລາ ແຂວງ, ນະຄອນ ເປັນຜູ້ອ່ານນຸ້ມັດ ແລະ ປະກາດໃຊ້ຫຼັກສູດ ລະດັບຫຼັງຕື່ມ ພາຍຫຼັງໄດ້ຮັບການເຫັນດີຈາກກະຊວງສຶກສາທິການ ແລະ ກິລາ.

ຂະແໜງການສຶກສາທິການ ແລະ ກິລາ ທີ່ອ່ານນຸ້ມັດ ເປັນຜູ້ຍົກເລີກຫຼັກສູດວິຊາຂຶ້ນທີ່ກ່ຽວຂ້ອງ ໃນແຕ່ລະລະດັບ ໃນກໍລະນີທີ່ຫຼັກສູດນີ້ບໍ່ສອດຕ່ອງກັບມາດຕະຖານອາຂຶ້ນ, ຂອບວຸດທິການສຶກສາ ແຫ່ງຊາດ, ລະບົງບກິດໝາຍ, ບໍ່ຕອບສະໜອງຄວາມຕ້ອງການຂອງຕະຫຼາດແຮງງານ ແລະ ອື່ນໆ.

## ໝວດທີ 3

### ມາດຕາ 46 ການສອບເສັງ

ການສອບເສັງ ແມ່ນ ການວັດ ແລະ ການປະເມີນ ຄວາມຮູ້, ຄວາມສາມາດ, ບໍລິສັດ ແລະ ສຳເນົາ ເພື່ອ<sup>1</sup> ດັວຍຮູບການ ຂີດຂຽນ, ປາກເຢື່າ ແລະ ການເຮັດຕົວຈິງ ຕາມທົວບິດ.  
ຮູບການ ແລະ ວິທີການສອບເສັງ ໄດ້ກຳນົດໄວ້ໃນລະບຸບການຕ່າງໆຫາກ.

## ມາດຕາ 47 ການທິດສອບສິນມີແຮງງານ

ການທິດສອບສົມືແຮງງານ ແມ່ນ ການວັດລະດັບສົມືແຮງງານໃນສາຂາອາຊີບໄດ້ໜຶ່ງ ເພື່ອຢືນຄວາມຮູ້, ຄວາມສາມາດ, ບັກສະສົມືແຮງງານ ແລະ ວິໄນແຮງງານ ຂອງຜູ້ຮຽນຈົບຈາກສະຖານອາຊີວະສິກສາ ຫຼືອອກໄປປະກອບອາຊີບ ຫຼື ຜູ້ມີປະສົບການໃນໜີ້ຫຼືວ່າງານຕົວຈິງ.

ມາດຕາ 48 ກົບການ ແລະ ວິທີການທຶດສອບສືມືແກງງານ

ການທິດສອບສືມີແຮງໆາງນ ມີ ຮົບການ ແລະ ວິທີການຕົ້ນຕໍ ດັ່ງນີ້:

1. ປະຕິບັດ ລະບູງການ ແລະ ຫຼັກການ ຂອງການທິດສອບ;
  2. ທິດສອບຕາມສາຂາອາຊີບທີ່ຕ້ອງການ;
  3. ດຳເນີນການທິດສອບພາກທິດສະດີ ແລະ ພາກປະຕິບັດຕົວຈິງ;
  4. ສະຫຼຸບ, ປະເນີນ ແລະ ຕິລາຄາ ດ້ວຍການໃຫ້ຄະແນນ ກ່ຽວກັບຜົນຂອງການທິດສອບ.

ມາດຕະ 49 ມາດຕະຖານການທິດສອບສືບສີແຮງໆ

ການທຶດສອບສົມືແຮງໆານ ຕ້ອາຮັບປະກັນມາດຕະຖານ ດັ່ງນີ້:

1. ມີຄວາມຮູ້, ຄວາມສາມາດ, ຫ້າກສະສິມີແຮງງານ ແລະ ວິໄນແຮງງານ ໃນການປະຕິບັດ  
ໜັງທີ່ວຽກງານ;
  2. ເລືອກ ແລະ ນຳໃຊ້ ວັດສະດຸ ຢ່າງມີປະສິດທິຜົນ;
  3. ນຳໃຊ້ ແລະ ບໍລິຫານຮັກສາ ພາຫຍນະ ແລະ ວັດຖຸປະກອນ ໃນການປະຕິບັດວຽກງານ  
ໄດ້ຢ່າງຖືກຕ້ອງ;
  4. ປະຕິບັດຕາມຂັ້ນຕອນ, ສຳເລັດຕາມກຳນົດເວລາ, ຮັບປະກັນຄວາມປອດໄພ ແລະ  
ຮັກສາສະພາບແວດລ້ອມ.

ສໍາລັບເງື່ອນໄຂຂອງຜູ້ຖືກທິດສອບ, ການຈັດຕັ້ງການທິດສອບ ແລະ ການຢັ້ງຍືນຜົນຂອງການທິດສອບ ໄດ້ກຳນົດໄວ້ໃນລະບຸບການຕ່າງໆຫາກ.

## ມາດຕາ 50 ການທຸກໂອນ

ການທຸກໂອນ ແມ່ນ ການສົມທຸກ ແລະ ຮັບຮູ້ເນື້ອໃນຫຼັກສູດ ຫຼື ປະສິບການຜ່ານມາ ຂອງ ຜູ້ຮຽນວິຊາຂີບ ເພື່ອໃຫ້ສາມາດຮຽນເຊື້ອມຕໍ່ ຫຼື ຮຽນຕໍ່ເນື້ອງ ຫຼັກສູດທີ່ຄ້າຍເລື່ອກັນ ຫຼື ຫຼັກສູດ ໃນລະ ດັບທີ່ສູງກວ່າ.

ການທຸກໂອນ ອາດຈະທຸກໂອນຈາກຫຼັກສູດລະດັບຕໍ່ ໄປຫາຫຼັກສູດລະດັບສູງກວ່າ ແລະ ການທຸກໂອນຫຼັກສູດລະດັບດູງກັນ ຈາກສະຖາບັນການສຶກສາໜຶ່ງ ໄປຫາອີກສະຖາບັນການສຶກສາ ໜຶ່ງ.

## ໝວດທີ 4

### ການອອກປະກາສະນີຍະບັດ ແລະ ໃບຢັ້ງຍືນ

## ມາດຕາ 51 ປະກາສະນີຍະບັດ

ປະກາສະນີຍະບັດ ແມ່ນ ເອກະສານທາງການທີ່ມີລັກສະນະນິຕິກຳ ແຕ່ລະລະດັບ ດັ່ງນີ້:

1. ປະກາສະນີຍະບັດວິຊາຂີບຂັ້ນພື້ນຖານ ອອກໃຫ້ຜູ້ຮຽນຈົບຫຼັກສູດວິຊາຂີບຂັ້ນຕົ້ນ ລະດັບທີ່ໆ;
2. ປະກາສະນີຍະບັດວິຊາຂີບເຄື່ອງຊຳນານງານ ອອກໃຫ້ຜູ້ຮຽນຈົບຫຼັກສູດວິຊາຂີບຂັ້ນຕົ້ນ ລະດັບສອງ;
3. ປະກາສະນີຍະບັດວິຊາຂີບຂັ້ນພານານ ອອກໃຫ້ຜູ້ຮຽນຈົບຫຼັກສູດວິຊາຂີບຂັ້ນຕົ້ນ ລະດັບສາມ;
4. ປະກາສະນີຍະບັດວິຊາຂີບຂັ້ນກາງ ອອກໃຫ້ຜູ້ຮຽນຈົບຫຼັກສູດວິຊາຂີບຂັ້ນກາງ;
5. ປະກາສະນີຍະບັດວິຊາຂີບຂັ້ນສູງ ອອກໃຫ້ຜູ້ຮຽນຈົບຫຼັກສູດວິຊາຂີບຂັ້ນສູງ;
6. ປະກາສະນີຍະບັດຄູ່ສອນວິຊາຂີບ ອອກໃຫ້ຜູ້ຮຽນຈົບຫຼັກສູດຄູ່ວິຊາຂີບໃນແຕ່ລະລະດັບ.

## ມາດຕາ 52 ໃບຢັ້ງຍືນ

ໃບຢັ້ງຍືນ ແມ່ນ ເອກະສານທາງການທີ່ອອກໃຫ້ຜູ້ສຳເລັດການຝຶກອົບຮົມ ຫຼື ຜ່ານການທີ່ດ ສອບວິຊາຂີບໄດ້ໜຶ່ງ ຕາມຫຼັກສູດ ແລະ ເວລາທີ່ໄດ້ກຳນົດໄວ້ ຊຶ່ງສາມາດນຳໃຊ້ໃນການສະສົມໜ່ວຍ ກິດ ຫຼື ປະສິບການ ເພື່ອນນຳມາທຸກໂອນກັບຫຼັກສູດການຮຽນວິຊາຂີບແຕ່ລະລະດັບໄດ້.

## ມາດຕາ 53 ການອອກປະກາສະນີຍະບັດ ແລະ ໃບຢັ້ງຍືນ

ສະຖານອາຂີວະສຶກສາທີ່ກ່ຽວຂ້ອງ ເປັນຜູ້ອອກປະກາສະນີຍະບັດ ແລະ ໃບຢັ້ງຍືນ. ສຳລັບ ປະກາສະນີຍະບັດວິຊາຂີບຂັ້ນກາງຂຶ້ນໄປ ຕ້ອງນຳໄປຂຶ້ນທະບຽນຢູ່ກະຊວງທີ່ກ່ຽວຂ້ອງຕາມແຕ່ລະກຳ

ລະນີ ເພື່ອຄຸມຄອງ ສຳລັບປະກາສະນີຍະບັດວິຊາຊີບຊຳນານງານລົງມາ ແລະ ໃປຢັ້ງຢືນ ຕ້ອງນຳໄປ  
ຂຶ້ນທະບຽນຢູ່ພະແນກທີ່ກ່ຽວຂ້ອງ ຂອງແຂວງ, ນະຄອນ ຕາມແຕ່ລະກຳລະນີ ເພື່ອຄຸມຄອງ.

## ໝວດຫີ 5 ການແຂ່ງຂັນສິນີແຮງງານ

### ມາດຕາ 54 ການແຂ່ງຂັນສິນີແຮງງານ

ການແຂ່ງຂັນສິນີແຮງງານ ແມ່ນ ການນຳໃຊ້ຄວາມຮູ້, ຄວາມສາມາດ ແລະ ສິນີແຮງງານ ເຊົ້າ  
ໃນການແຂ່ງຂັນລະຫວ່າງ ຜູ້ຮຽນວິຊາຊີບ ຫຼື ຜູ້ອອກແຮງງານດ້ວຍກັນ ເພື່ອເປັນການສົ່ງເສີມ ແລະ ຍົກ  
ລະດັບມາດຕະຖານສິນີແຮງງານ ໂດຍແມ່ນອົງການຈັດຕັ້ງຂອງລັດ ຫຼື ອົງການຈັດຕັ້ງພາກລັດຮ່ວມ  
ກັບພາກເອກະຊົນ ຫຼື ເອກະຊົນເປັນຜູ້ຈັດຕັ້ງຂຶ້ນ.

ການແຂ່ງຂັນສິນີແຮງງານ ມີ ຫ້າລະດັບ ຊື ລະດັບສະຖາບັນການສຶກສາ, ລະດັບແຂວງ, ລະ  
ດັບຊາດ, ລະດັບພາກພື້ນ ແລະ ລະດັບສາກົນ.

### ມາດຕາ 55 ການຈັດຕັ້ງແຂ່ງຂັນສິນີແຮງງານ

ການແຂ່ງຂັນສິນີແຮງງານ ລະດັບສະຖາບັນການສຶກສາ ແລະ ລະດັບແຂວງ ສາມາດຈັດຕັ້ງ  
ໄດ້ຫຼຸກເວລາຕາມເງື່ອນໄຂ ແລະ ຄວາມອາດສາມາດຕົວຈິງ.

ການແຂ່ງຂັນສິນີແຮງງານລະດັບຊາດ ໃຫ້ດໍາເນີນຢ່າງໜ້ອຍ ໜຶ່ງຄັ້ງຕໍ່ປີ ໂດຍເອົາຜູ້ໄດ້ຮັບ  
ການຄັດເລືອກຈາກການແຂ່ງຂັນລະດັບສະຖາບັນການສຶກສາ ແລະ ລະດັບແຂວງ ເຊົ້າຮ່ວມແຂ່ງຂັນ.

ການແຂ່ງຂັນສິນີແຮງງານລະດັບພາກພື້ນ ແລະ ລະດັບສາກົນ ໃຫ້ຄັດເລືອກເອົາຜູ້ມີສິນີແຮງ  
ງານດີເຕັ້ນລະດັບຊາດ ເຊົ້າຮ່ວມແຂ່ງຂັນ.

### ມາດຕາ 56 ອົງການຂັ້ນໃກ້ການຈັດຕັ້ງແຂ່ງຂັນສິນີແຮງງານ

ກະຊວງແຮງງານ ແລະ ສະຫວັດດີການສັງຄົມ ຮັບຜິດຊອບຂັ້ນໍາ ແລະ ຄຸມຄອງການຈັດຕັ້ງ  
ແຂ່ງຂັນສິນີແຮງງານລະດັບຊາດ, ລະດັບພາກພື້ນ ແລະ ລະດັບສາກົນ.

ພະແນກແຮງງານ ແລະ ສະຫວັດດີການສັງຄົມ ແຂວງ, ນະຄອນ ໂດຍປະສານສົມທີບກັບສະ  
ຖານອາຊີວະສຶກສາ ຮັບຜິດຊອບຂັ້ນໍາ ແລະ ຄຸມຄອງການຈັດຕັ້ງແຂ່ງຂັນສິນີແຮງງານລະດັບສະຖາ  
ບັນການສຶກສາ ແລະ ລະດັບແຂວງ ຕາມການເກັ້ນດີຂອງກະຊວງແຮງງານ ແລະ ສະຫວັດດີການສັງ  
ຄົມ.

## ໝວດທີ 6

### ມາດຕະການຮັບປະກັນຄຸນນະພາບ

#### ມາດຕາ 57 ມາດຕະການຮັບປະກັນຄຸນນະພາບ

ມາດຕະການຮັບປະກັນຄຸນນະພາບ ແມ່ນ ວິທີການຕິດຕາມ ແລະ ປະເມີນຜົນ ກ່ຽວກັບວຽກງານອາຊີວະສິກສາ ຢ່າງເປັນລະບົບ, ຮອບດ້ານ ເພື່ອເຮັດໃຫ້ວຽກງານດັ່ງກ່າວມີຄຸນນະພາບ ຕາມມາດຕະຖານອາຊີບທີ່ໄດ້ກຳນົດໄວ້ ແລະ ສອດຄ່ອງກັບຄວາມຕ້ອງການຂອງຕະຫຼາດແຮງງານ.

ມາດຕາ 58 ກົມໄກການຮັບປະກັນຄຸນນະພາບ

កិនໄករាជការនៃប្រព័ន្ធកុំនាយករដ្ឋមន្ត្រី និង ខ័ណ្ឌរាជការជាប្រធានាធិបតេយ្យ និងការសំដែន  
និង ផ្ទេរការងារ នៃប្រព័ន្ធកុំនាយករដ្ឋមន្ត្រី និង ខ័ណ្ឌរាជការជាប្រធានាធិបតេយ្យ និងការសំដែន

กิมໄກການຮັບປະກັນຄຸນນະພາບ ມີດັ່ງນີ້:

1. ການປະເມີນຜົນຕົນເອງ;
  2. ການປະເມີນຜົນພາຍໃນ;
  3. ການປະເມີນຜົນຈາກພາຍນອກ.

ภาคราช 59 งานปะเมืองนิยมเรื่อง

ການປະເມີນຜົນຕົນເອງ ແມ່ນ ການກວດສອບ ແລະ ການປະເມີນຜົນ ໂດຍສະຖານອາຊື້ວະ ສຶກສາ ເພື່ອສົ່ງເສີມ, ປັບປຸງ ແລະ ພັດທະນາຄຸນນະພາບ ການຝຶກອົບຮົມວິຊາຂີບ ຂຶ່ງດຳເນີນຢ່າງ ທັງອອຍ ຫຼົງຈັກ ຕັ້ງປີ.

ວິທີການ ແລະ ເນື້ອໃນ ການປະເມີນຜົນຕົນເອງ ໄດ້ກໍານົດໄວ້ໃນລະບຸຂການຕ່າງໆຫາວ.

ມາດຕາ 60 ການປະເມີນຜົນພາຍໃນ

ຄະນະປະເມີນຜົນພາຍໃນ ປະກອບດ້ວຍ ກິມກວດກາ, ກິມວິຊາການຂອງຂະແໜງການທີ່ກ່ຽວຂ້ອງ ແລະ ຄະນະວິຊາການຂອງສະຖານອາຊີວະສິກສາ, ຕົວແທນອີງການຈັດຕັ້ງມະຫາຊືນ, ຕົວແທນຄູ ແລະ ຕົວແທນຜູ້ຮຽນ.

ວິທີການ ແລະ ເນື້ອໃນ ການປະເມີນຜົນພາຍໃນ ໄດ້ກຳນົດໄວ້ໃນລະບຸປການຕ່າງໆຫາກ.

### ມາດຕາ 61 ການປະເມີນຜົນຈາກພາຍນອກ

ການປະເມີນຜົນຈາກພາຍນອກ ແມ່ນ ການດໍາເນີນການກວດສອບ ແລະ ການປະເມີນຜົນ ໂດຍອີງການພາຍນອກຕໍ່ສະຖານອາຊີວະສິກສາ ທີ່ໄດ້ຕ່າງການປະເມີນຜົນພາຍໃນມາແລ້ວ ເພື່ອສົ່ງເສີມ, ບັບປຸງ ແລະ ພັດທະນາຄຸນນະພາບວຽກງານຂອງຕົນ ໃຫ້ສອດຄ່ອງກັບແຜນພັດທະນາເສດຖະກິດ-ສັງລົມ ແລະ ມາດຕະຖານອາຊີບຂອງພາກພື້ນ ແລະ ສາກົນ ຂຶ້ງຕ້ອງດໍາເນີນໃນກຳນົດເວລາຢ່າງໜັກຍ ໜຶ່ງຄົງຕໍ່ຫ້າປີ. ພາຍຫຼັງການປະເມີນຜົນຈາກພາຍນອກແລ້ວ ຄະນະປະເມີນຜົນ ຕ້ອງແຈ້ງໃຫ້ສະຖານອາຊີວະສິກສາ ຕາມລະບຸປການ.

ຄະນະປະເມີນຜົນຈາກພາຍນອກ ດໍາເນີນໂດຍອີງການປະເມີນອິດສະລະ ພາຍໃນ ຫຼື ຕ່າງປະເທດ.

### ພາກທີ V

#### ບຸກຄະລາກອນອາຊີວະສິກສາ

##### ໝວດທີ 1

##### ຜູ້ບໍລິຫານອາຊີວະສິກສາ

### ມາດຕາ 62 ຜູ້ບໍລິຫານ

ຜູ້ບໍລິຫານ ແມ່ນ ພະນັກງານນຳພາ ໃນສາຍອາຊີວະສິກສາ ຕາມການແບ່ງຂັ້ນຄຸ້ມຄອງ ຕ້າມ:

1. ຜູ້ບໍລິຫານຂັ້ນກະຊວງ ເຮັດໜ້າທີ່ ຂັ້ນໆ ນຳພາ, ຕິດຕາມ ກວດກາ ແລະ ອຳນວຍຄວາມສະດວກ ຮອບດ້ານໃຫ້ແກ່ການບໍລິຫານ-ຄຸ້ມຄອງວຽກງານອາຊີວະສິກສາຂັ້ນມະຫາພາກ;

2. ຜູ້ບໍລິຫານຂັ້ນ ແຂວງ ແລະ ເມືອງ ເຮັດໜ້າທີ່ ຂັ້ນໆ ນຳພາ, ຕິດຕາມ ກວດກາ, ຊຸກຍູ້ ແລະ ອຳນວຍຄວາມສະດວກ ໃຫ້ແກ່ການບໍລິຫານ-ຄຸ້ມຄອງກ່ຽວກັບການຮຽນ-ການສອນ ຫຼື ການຝຶກອິບຮົມ ຢູ່ໃນສະຖານອາຊີວະສິກສາ ພາຍໃນທ້ອງຖິ່ນຂອງຕົນ;

3. ຜູ້ບໍລິຫານຂັ້ນຮາກຖານ ຄື ສູນຝຶກອິບຮົມ, ໂຮງຮຽນ, ວິທະຍາໄລ ແລະ ສະຖາບັນ ເຮັດໜ້າທີ່ ບໍລິຫານ-ຄຸ້ມຄອງກ່ຽວກັບການຮຽນ-ການສອນ ຫຼື ການຝຶກອິບຮົມ ຢູ່ໃນຂັ້ນຂອງຕົນ.

### **ມາດຕາ 63 ນັກວິຊາການ**

ນັກວິຊາການ ແມ່ນ ຜູ້ເຮັດການ ຄົ້ນຄວ້າ, ບໍລິການ, ດຳເນີນງານ ກ່ຽວກັບວິທະຍາ ສຶກສາ ແລະ ວິທະຍານບໍລິຫານ ໃນຂົງເຂດ ແລະ ສະຖານ ອາຊື່ວະສຶກສາ.

### **ໝວດທີ 2**

#### **ຄູສອນວິຊາຊືບ**

### **ມາດຕາ 64 ຄູສອນວິຊາຊືບ**

ຄູສອນວິຊາຊືບ ແມ່ນ ຜູ້ປະຕິບັດໜ້າທີ່ສິດສອນ, ຖ່າຍທອດຄວາມຮູ້, ສຶກສາອົບຮົມ ແກ່ຜູ້ຮຽນ ຢູ່ໃນສະຖານອາຊື່ວະສຶກສາ ແລະ ຫົວໜ່ວຍແຮງງານ.

ການຄຸ້ມຄອງຄູສອນວິຊາຊືບ ໄດ້ກຳນົດໄວ້ໃນລະບຽບການຕ່າງໆຫາກ.

### **ມາດຕາ 65 ປະເພດຄູສອນວິຊາຊືບ**

ຄູສອນວິຊາຊືບ ມີ ສອງປະເພດ ດັ່ງນີ້ :

1. ຄູສອນທິດສະດີ ແມ່ນ ຜູ້ດໍາເນີນການສິດສອນພາກທິດສະດີ ໃນຫ້ອງຮຽນ ຫຼື ຫ້ອງທິດລອງ;
2. ຄູສອນປະຕິບັດ ແມ່ນ ຜູ້ດໍາເນີນການຝຶກພາກປະຕິບັດຕົວຈິງ ໃນຫ້ອງຝຶກງານ, ໂຮງຊ່າງ, ຫົວໜ່ວຍແຮງງານ ແລະ ພາກສະໜາມ.

### **ມາດຕາ 66 ມາດຕະຖານຄູສອນວິຊາຊືບ**

ຄູສອນວິຊາຊືບ ຕ້ອງມີມາດຕະຖານ ດັ່ງນີ້:

1. ມີຫຼັກໜັນ, ທັດສະນະການເມືອງຖືກຕ້ອງ, ຮັກລະບອບປະຊາທິປະໄຕປະຊາຊົນ, ມີຄຸນສົມບັດ, ມີຈັນຍັນ, ມີມະນຸດສຳພັນທີ່ດີ, ຮັກອາຊືບຄູ ແລະ ເປັນແບບຢ່າງທີ່ດີໃຫ້ແກ່ຜູ້ຮຽນ;
2. ມີຄວາມຮູ້ ແລະ ຄວາມສາມາດ ທາງດ້ານວິຊາສະເພາະ ແລະ ວິຊາຄູ ໂດຍມີປະກາສະນິຍະບັດ ຫຼື ໃບຢັ້ງຍິນຢ່າງຖືກຕ້ອງ;
3. ມີຄວາມສາມາດທາງດ້ານ ການສຶກສາອົບຮົມ, ການສິດສອນ, ການວັດ ແລະ ການປະເມີນຜົນ, ການຄົ້ນຄືດປະດິດສ້າງ ແລະ ພັດທະນາຕົນເອງ, ຮູ້ພາສາຕ່າງປະເທດໄດ້ໜຶ່ງ;
4. ມີສຸຂະພາບດີ.

### ມາດຕາ 67 ຕຳແໜ່ງວິຊາການ ແລະ ນາມມະຍິດ ຂອງຄູສອນວິຊາຊືບ

ຄູສອນວິຊາຊືບ ຢູ່ສະຖານອາຊີວະສິກສາ ມີ ຕຳແໜ່ງວິຊາການ, ນາມມະຍິດ, ກຽດຕີຄຸນ ແລະ ກິດຕິມະສັກ ດັ່ງນີ້:

1. ຕຳແໜ່ງວິຊາການ ມີ ຄູປະສົບການ, ຄູຊຳນາມງານ, ຄູຂໍ້ວຊານ ແລະ ຄູຂໍ້ວຊານອາວຸໄສ, ຜູ້ຊ່ວຍອາຈານ ແລະ ອາຈານ;
2. ນາມມະຍິດ ມີ ຄູປະຊາຊົນ ແລະ ຄູແຫ່ງຊາດ;
3. ຄູສອນວິຊາຊືບ ຈະໄດ້ຮັບກຽດຕີຄຸນ ແລະ ກິດຕິມະສັກ ຕາມເງື່ອນໄຂທີ່ໄດ້ກຳນົດໄວ້ໃນ ລະບູບການຕ່າງໆຫາກ.

ຄູສອນວິຊາຊືບ ມີສິດຮອງຂໍຕຳແໜ່ງວິຊາການ ຂັ້ນຮອງສາດສະດາຈານ ແລະ ສາດສະດາ ຈານ ຕາມເງື່ອນໄຂທີ່ໄດ້ກຳນົດໄວ້ໃນ ລະບູບການຕ່າງໆຫາກ.

### ມາດຕາ 68 ສິດ, ຫ້າທີ່ ແລະ ພັນທະ ຂອງຄູສອນວິຊາຊືບ

ຄູສອນວິຊາຊືບ ມີ ສິດ ແລະ ຫ້າທີ່ ດັ່ງນີ້:

1. ໄດ້ຮັບການບໍາລຸງ ແລະ ຍົກລະດັບດ້ານຕ່າງໆ ຫີ້ກ່ຽວຂ້ອງກັບຫ້າທີ່ ແລະ ວິຊາສະເພາະທີ່ຕົນສອນ;
2. ຄົ້ນຄວ້າ ແລະ ເຂົ້າຮ່ວມການຄົ້ນຄວ້າວິທະຍາສາດຕ່າງໆ ຫີ້ກ່ຽວຂ້ອງກັບວິຊາສະເພາະຂອງ ຕົນ;
3. ບໍລິການວິຊາການ ແກ່ສັງຄົມ ຕາມລະບູບການ;
4. ປົກປ້ອງສິດ, ຜົນປະໂຫຍດ ແລະ ກຽດສັກສີ ຂອງຕົນ ຕາມລະບູບກິດໝາຍ;
5. ໄດ້ຮັບຂໍ້ມູນຂ່າວສານ ແລະ ນະໂໄຍບາຍຕ່າງໆ ກ່ຽວກັບວຽກງານອາຊີວະສິກສາ;
6. ສິດສອນຕາມໂຄງການຫຼັກສູດຫີ່ກຳນົດໄວ້;
7. ຄົ້ນຄວ້າ, ສ້າງ ແລະ ພັດທະນາບົດສອນຂອງຕົນ ໃຫ້ສອດຄ່ອງກັບສະພາບການປິ່ງແປງດ້ານຕ່າງໆ ໃນແຕ່ລະໄລຍະ;
8. ຕິດຕາມ, ກວດກາ, ຕິລາຄາ, ວັດຜົນ ແລະ ປະເມີນຜົນ ກ່ຽວກັບການຮຽນ-ການສອນ, ການຝຶກອົບຮົມ ຢ່າງເປັນປະຈຳ;
9. ມີ ສິດ ແລະ ຫ້າທີ່ອື່ນ ຕາມທີ່ໄດ້ກຳນົດໄວ້ໃນລະບູບກິດໝາຍ.

ຄູສອນວິຊາຊືບ ມີ ພັນທະ ດັ່ງນີ້:

1. ປະຕິບັດລະບູບວິໄນຂອງ ສູນຝຶກອົບຮົມ, ໂຮງຮຽນ, ວິທະຍາໄລ ແລະ ສະຖາບັນ;
2. ມັບຖື ແລະ ປົກປ້ອງຜົນປະໂຫຍດອັນຊອບທຳຂອງຜູ້ຮຽນ;

3. ປົກປັກຮັກສາວັດຖຸປະກອນ, ສິ່ງອໍານວຍຄວາມສະດວກ ແລະ ສະພາບແວດລ້ອມພາຍໃນສະຖານອາຊີວະສຶກສາ;
4. ປະຕິບັດຕາມການສັບຂອ້ອນ ແລະ ການມອບໝາຍ ຂອງການຈັດຕັ້ງ;
5. ປະຕິບັດພັນທະອື່ນ ຕາມທີ່ໄດ້ກໍານົດໄວ້ໃນລະບູບກົດໝາຍ.

#### **ມາດຕາ 69 ມະໂຍບາຍສະເພາະຕໍ່ຄູສອນວິຊາຊີບ**

ລັດ ເອົາໃຈໃສ່ໃນການຢັກລະດັບຊີວິດການເປັນຫຼຸ່ມ, ຖານະຫາງສັງຄົມ ແລະ ຍົກລະດັບ ວິຊາສະເພາະ, ຄວາມຮູ້ ຄວາມສາມາດ ຂອງຄູສອນວິຊາຊີບ ໂດຍສະເພາະຜູ້ປະຕິບັດໜ້າທີ່ຢູ່ເຂດໝູດອຍ, ຂຸນນະບົດທ່າງໄກສອກຫຼືກ, ທຸລະກັນດານ, ຄູສອນສໍາລັບຜູ້ຮຽນທີ່ມີຂັ້ນຫາ, ຄູສອນທີ່ມີຜົນງານດີເດັ່ນ ແລະ ຄູສອນທີ່ມີຫົວຄືດປະດິດສ້າງ ດ້ວຍການໃຫ້ຄວາມຂ່ວຍເຫຼືອ ແລະ ອໍານວຍຄວາມສະດວກ ໃນ ການປະຕິບັດໜ້າທີ່ຂອງຄູສອນດັ່ງກ່າວ.

ມະໂຍບາຍລະອຽດຕໍ່ຄູສອນວິຊາຊີບ ໄດ້ກໍານົດໄວ້ໃນລະບູບການຕ່າງໆຫາກ.

#### **ໝວດທີ 3 ຜູ້ຮຽນວິຊາຊີບ**

#### **ມາດຕາ 70 ຜູ້ຮຽນວິຊາຊີບ**

ຜູ້ຮຽນວິຊາຊີບ ແມ່ນ ຜູ້ກຳລັງຮຽນ, ສຶກສາ ຫຼື ຜົກອົບຮົມ ໃນສະຖານອາຊີວະສຶກສາ ຫັງໃນ ລະບົບ ແລະ ນອກລະບົບໂຮງຮຽນ.

#### **ມາດຕາ 71 ຄວາມສະເໜີພາບຂອງຜູ້ຮຽນວິຊາຊີບ**

ຜູ້ຮຽນວິຊາຊີບທຸກຄົນ ໂດຍບໍ່ຈຳແນກ ແຜ, ໄວ, ຂຸນເຕົ້າ, ກາຍຍະໝາບ, ຖານະຫາງເສດຖະກິດ ແລະ ຖານະຫາງສັງຄົມ ລ້ວນແຕ່ມີຄວາມສະເໜີພາບ ໃນການຮຽນ, ສຶກສາ, ຜົກອົບຮົມ, ຄົ້ນ ຄວ້າ ແລະ ນຳໃຊ້ເຕັກໂນໂລຊີ ເພື່ອພັດທະນາຕົນເອງ ແລະ ຮັບໃຊ້ສັງຄົມ.

#### **ມາດຕາ 72 ສິດ ແລະ ພັນທະ ຂອງຜູ້ຮຽນວິຊາຊີບ**

**ຜູ້ຮຽນວິຊາຊີບ ມີ ສິດ ດັ່ງນີ້:**

1. ນຳໃຊ້ສະຖານທີ່, ຫ້ອງທິດອອງ ແລະ ວັດຖຸປະກອນການສຶກສາ, ສິ່ງການຮຽນ ແລະ ແຫ່ງຄວາມຮູ້ອື່ນ ຕາມລະບູບການ;
2. ໄດ້ຮັບການຕີລາຄາປະເມີນຜົນຍ່າງຍຸຕິທຳ ກ່ຽວກັບຄຸນສົມບັດ, ຜົນການຮຽນ ແລະ ການສອບເສັ້ນ;

3. ໄດ້ຮັບການຍົກເວັນຈາກການສອບເສັງໃນວິຊາທີ່ມີຜົນການຮຽນດີເຕັ້ນ, ໄດ້ຮັບບຸລິມະສິດ ໃນການຮັບນະໂຍບາຍອື່ນ ຕາມລະບຽບການ;
4. ໄດ້ຮັບປະກາສະນີຍະບັດ ຫຼື ໃບຢັ້ງຍືນການຝຶກອົບຮົມ ເນື້ອສຳເລັດຕາມໂຄງການຫຼັກສູດ;
5. ສະເໜີຄໍາຄືດຄໍາເຫັນຂອງຕົນຕໍ່ຖຸສອນ ແລະ ການຈັດຕັ້ງທີ່ກ່ຽວຂ້ອງ;
6. ບະຕິບັດສິດອື່ນ ຕາມທີ່ໄດ້ກຳນົດໄວ້ໃນລະບຽບກົດໝາຍ.

### **ຜູ້ຮຽນວິຊາຊີບ ມີ ພັນທະ ດັ່ງນີ້:**

1. ພັດທະນາຕົນເອງໃຫ້ມີຄວາມຮູ້, ຄວາມສາມາດ, ອຸນສົມບັດ ສອດຄ່ອງກັບ ສາມລັກສະນະ ແລະ ຫ້າ ຫຼັກມູນການສຶກສາແຫ່ງຊາດ ເພື່ອໃຫ້ເປັນພິນລະເມືອງດີຂອງຊາດ;
2. ເຂົ້າຮ່ວມກິດຈະກຳ ການຮຽນ-ການສອນ, ການຝຶກອົບຮົມຕ່າງໆ ລວມທັງກິດຈະກຳສາທາລະນະປະໂຫຍດ ຕາມແຜນການຂອງສະຖານອາຊີວະສຶກສາ;
3. ເຄົາລົບ, ບະຕິບັດຕາມລະບຽບພາຍໃນສະຖານອາຊີວະສຶກສາ, ຄຳສັ່ງສອນຂອງຈຸສອນ, ຜູ້ບໍລິຫານ ແລະ ຜູ້ປົກຄອງ;
4. ປຶກປັກຮັກສາ, ບົວລະບັດອາຄານ ສະຖານທີ່ ແລະ ນຳໃຊ້ວັດຖຸປະກອນ, ສິ້ການຮຽນ-ການສອນ ແລະ ສິ່ງຂອງສ່ວນລວມ ບໍ່ໃຫ້ເປົ່າເສັຍຫາຍ;
5. ຮ່ວມມື ແລະ ຂ່ວຍເຫຼືອຂໍ້ງກັນ ແລະ ກັນ ໃນການຮຽນ, ການສຶກສາຄົ້ນຄວັນ ແລະ ການຝຶກອົບຮົມ;
6. ຮ່ວມກັນຕ້ານສິ່ງຫຍໍ້ທີ່ຕ່າງໆ ໃນສະຖານອາຊີວະສຶກສາ ແລະ ໃນສັງຄົມ;
7. ບະຕິບັດພັນທະອື່ນ ຕາມທີ່ໄດ້ກຳນົດໄວ້ໃນລະບຽບກົດໝາຍ.

### **ມາດຕາ 73 ການຝຶກອົບຮົມວິຊາຊີບ ໃຫ້ຜູ້ຮຽນທີ່ມີບັນຫາ**

ຜູ້ຮຽນທີ່ມີບັນຫາ ຈະໄດ້ຮັບການຝຶກອົບຮົມວິຊາຊີບຕາມຄວາມເໝາະສົມ ເພື່ອໃຫ້ມີຄວາມສາມາດປະກອບອາຊີບ ຫຼື ມີວຽກເຮັດງານທຳ ແລະ ສ້າງລາຍຮັບໃຫ້ແກ່ຕົນເອງ ແລະ ອອບຄົວໄດ້.

## ພາກທີ VI

### ພັນຫະຕໍ່ອາຊີວະສິກສາ

#### ມາດຕາ 74 ພັນຫະຂອງພິນລະເມືອງລາວ ແລະ ສັງຄົມ

ພິນລະເມືອງລາວ ຜູ້ບໍ່ມີວິຊາຊີບ ຫຼື ຜູ້ບໍ່ມີວຽກເຮັດງານທຳ ມີພັນຫະເຂົ້າຮຽນອາຊີວະສິກສາ ຕາມເງື່ອນໄຂ ແລະ ຄວາມສາມາດຕົວຈິງ ເພື່ອໃຫ້ມີຄວາມຮູ້ ຄວາມສາມາດ ໃນສາຂາວິຊາຊີບໄດ້ໜຶ່ງ.

ສັງຄົມ ມີພັນຫະປະກອບສ່ວນເຂົ້າໃນການພັດທະນາວຽກງານອາຊີວະສິກສາ ດ້ວຍຮູບການ ຕ່າງໆ ເຊັ່ນ ຫຶນຮອນ, ວັດຖຸປະກອນ, ສະຕິປັນຍາ ແລະ ອື່ນໆ.

#### ມາດຕາ 75 ພັນຫະຂອງຝໍ່ແມ່ ຫຼື ຜູ້ປິກຄອງ

ຝໍ່ແມ່ ຫຼື ຜູ້ປິກຄອງ ມີພັນຫະສ້າງເງື່ອນໄຂ, ອຳນວຍຄວາມສະດວກ, ຊຸກຍູ້ ແລະ ສິ່ງເສີມ ຜູ້ຢູ່ໃຕ້ການດູແລ, ປິກຄອງ ຫຼື ຄຸ້ມຄອງຂອງຂອງຕົນ ໃຫ້ໄດ້ຮັບການຮຽນ, ສິກສາ ແລະ ຜິກອົບຮົມວິຊາຊີບ.

#### ມາດຕາ 76 ພັນຫະຂອງສະຖານອາຊີວະສິກສາ

ສະຖານອາຊີວະສິກສາ ມີພັນຫະໃຫ້ການສຶດສອນ, ການທ່າຍຫອດຄວາມຮູ້ ຄວາມສາມາດ ໃຫ້ຜູ້ຮຽນ ແລະ ປະສານສົມທິບກັບອົງການປິກຄອງຫ້ອງຖຸນີ້, ສະມາຄົມຝໍ່ແມ່ນກຽນ ແລະ ຫົວໜ່ວຍ ແຮງງານ ເພື່ອສິກສາອົບຮົມຜູ້ຮຽນໃຫ້ເປັນພິນລະເມືອງດີ, ມີວິຊາຊີບ ພ້ອມທັງສະໜອງການບໍລິການ ດ້ວຍວິຊາການ ດ້ວຍຮູບແບບ ແລະ ວິທີການຕ່າງໆ ແກ່ສັງຄົມ ຫຼື ຂຸ້ມຂຸ້ນຕາມເງື່ອນໄຂ ແລະ ຄວາມ ສາມາດຕົວຈິງ.

#### ມາດຕາ 77 ພັນຫະຂອງຫົວໜ່ວຍແຮງງານ

ຫົວໜ່ວຍແຮງງານ ມີພັນຫະປະກອບສ່ວນໃນການຈັດຕັ້ງການຮຽນ-ການສອນ, ການຝຶກອົບ ຮົມ, ການສ້າງມາດຕະຖານອາຊີບ, ຫຼັກສູດ ແລະ ການທິດສອບສິນິແຮງງານ, ຮັບ, ສ້າງ ແລະ ອຳນວຍ ຄວາມສະດວກໃຫ້ແກ່ຜູ້ລົງຝຶກງານ ແລະ ຜູ້ອອກແຮງງານຂອງຕົນ, ສົມທິບກັບສະຖານອາຊີວະສິກສາ ຈັດຕັ້ງການຝຶກອົບຮົມ ເພື່ອຖ່າຍຫອດເຕັກນິກ, ເຕັກໂນໂລຊີ ແລະ ປະກອບທຶນຮອນເຂົ້າໃນການ ພັດທະນາວຽກງານອາຊີວະສິກສາ ແລະ ສິນິແຮງງານ.

## ພາກທີ VII

### ການລົງທຶນໃສ່ອາຊີວະສິກສາ

#### ມາດຕາ 78 ການລົງທຶນຂອງລັດ

ລັດ ລົງທຶນໃສ່ວູກງານອາຊີວະສິກສາ ແລະ ສີມີແຮງງານ ດ້ວຍການສະໜອງງົບປະມານ ເປັນ  
ຕົ້ນ ການກໍ່ສ້າງ ພື້ນຖານໂຄງລ່າງ, ອາຄານ ສະຖານທີ່, ພາຫະນະ, ວັດຖຸປະກອນ, ສັ່ງການຮຽນ-ການ  
ສອນ, ການຝຶກອົບຮົມ ແລະ ການສ້າງບຸກຄະລາກອນ ໃຫ້ເຂັ້ມແຂງ.

#### ມາດຕາ 79 ການລົງທຶນຂອງເອກະຊົນ

ບຸກຄົນ, ມີຕີບຸກຄົນ ຫຼື ການຈັດຕັ້ງເອກະຊົນ ຫ້າງໝາຍໃນ ແລະ ຕ່າງປະເທດ ຫຼືລົງທຶນໃສ່ວູກ  
ງານອາຊີວະສິກສາ ແລະ ສີມີແຮງງານ ໃນການສ້າງຕັ້ງສູນຝຶກອົບຮົມ, ໂຮງຮຽນ, ວິທະຍາໄລ ແລະ  
ສະຖາບັນ ຕ້ອງໃຫ້ຖືກຕ້ອງຕາມລະບູບກົດໝາຍ, ມາດຕະຖານ, ເງື່ອນໄຂ ແລະ ຫຼັກສູດທີ່ກະຊວງ  
ສິກສາທີ່ການ ແລະ ກິລາ ວາງອອກ ແລະ ສອດຄ່ອງກັບແຜນຝັດທະນາເສດຖະກິດ-ສັງຄົມ ໃນແຕ່ລະ  
ໄລຍະ.

ການບໍລິການການຮຽນ-ການສອນ, ການຝຶກອົບຮົມ ໃຫ້ແກ່ສັງຄົມ ຂອງ ບຸກຄົນ, ມີຕີບຸກຄົນ ຫຼື  
ການຈັດຕັ້ງເອກະຊົນ ຫ້າງໝາຍໃນ ແລະ ຕ່າງປະເທດ ຫຼືລົງທຶນໃສ່ວູກງານອາຊີວະສິກສາ ແລະ ສີມີ  
ແຮງງານ ໃຫ້ເວັບຄ່າຮຽນ ຕາມລະບູບການ.

#### ມາດຕາ 80 ກອງທຶນ

ກອງທຶນອາຊີວະສິກສາ ແມ່ນ ກອງທຶນດູວກັນກັບກອງທຶນແຮງງານ ຕາມທີ່ໄດ້ກຳນົດໄວ້ໃນ  
ກົດໝາຍວ່າດ້ວຍແຮງງານ.

ການຄຸ້ມຄອງ ແລະ ການນຳໃຊ້ ກອງທຶນຕັ້ງກ່າວ ໄດ້ກຳນົດໄວ້ໃນລະບູບການຕ່າງໆທາງ ແລະ  
ໃຫ້ປະຕິບັດຢ່າງສອດຄ່ອງກັບກົດໝາຍວ່າດ້ວຍງົບປະມານແຫ່ງລັດ ແລະ ລະບູບກົດໝາຍອື່ນທີ່ກ່ຽວ  
ຂ້ອງ.

## ພາກທີ VIII

### ຂໍ້ຕ້າມ

#### ມາດຕາ 81 ຂໍ້ຕ້າມທົ່ວໄປ

ຫ້າມ ບຸກຄົນ, ນິຕີບຸກຄົນ ຫຼື ການຈັດຕັ້ງ ມີ ພິດຕິກຳ ດັ່ງນີ້:

1. ທຸດຈະລິດ ໃນການຈັດຕັ້ງການຮຽນ-ການສອນ, ການຝຶກອົບຮົມວິຊາຂຶ້ນ, ການສອບເສັງ ແລະ ການທິດສອບ;
2. ເຄື່ອນໄຫວທີ່ເປັນການແຕະຕ້ອງເຖິງກູດສັກສີ ຫຼື ປິດປາດຂອງ ບຸກຄະລາກອນ ແລະ ສະຖານອາຊີວະສິກສາ;
3. ໄຄສະນາຊວມເຊື້ອ ກ່ຽວກັບວຽກງານອາຊີວະສິກສາ ເກີນຄວາມເປັນຈິງ;
4. ບໍລິການສິ່ງມິນເມີນ, ສິ່ງເສັບຕິດ, ຫຼັ້ນພະນັນທີ່ຕ້ອງຫ້າມ, ບັນເທິງ ແລະ ສິ່ງສູງດັ່ງຢູ່ໃນບໍລິເວນ ແລະ ບ່ອນໄກ້ຄົງ ສະຖານອາຊີວະສິກສາ;
5. ປະພິດໃນສິ່ງທີ່ບໍ່ຖືກຕ້ອງຕາມຮັດຄອງປະເພນີອັນດີ່ງມອງຊາດ;
6. ເຜີຍແຜ່ ສິ່ງລາມິກ ອະນາຈານ ທີ່ຂັດກັບຮັດຄອງປະເພນີອັນດີ່ງມອງຊາດ ພາຍໃນ ສະຖານອາຊີວະສິກສາ;
7. ມີພິດຕິກຳອື່ນ ທີ່ເປັນການລະເມີດລະບູບກົດໝາຍ.

#### ມາດຕາ 82 ຂໍ້ຕ້າມສໍາລັບຜູ້ບໍລິຫານ

ຫ້າມຜູ້ບໍລິຫານອາຊີວະສິກສາ ມີ ພິດຕິກຳ ດັ່ງນີ້:

1. ສ້າງຄວາມຫຍຸ້ງຍາກ, ກົດໝ່ວງຖ່ວງດີ່ງເອກະສານ ກ່ຽວກັບວຽກງານອາຊີວະສິກສາ;
2. ໄຫັ້ນ, ຮັບ, ຫວງເອົາ, ຂໍເອົາ ສິນບິນ ຫຼື ສວຍໃຊ້ໜ້າທີ່ ເພື່ອຫາຜົນປະໂຫຍດສ່ວນຕົວ ແລະ ຄອບຄົວ;
3. ພົວພັນກັບສິ່ງເສັບຕິດທຸກປະເພດ ແລະ ຫຼັ້ນການພະນັນທີ່ຕ້ອງຫ້າມ ພາຍໃນສະຖານອາຊີວະສິກສາ;
4. ສ້າງກຸ່ມກ້ອນ, ພັກພວກ, ຫ້ອງຖິ່ນ ແບ່ງແຍກຄວາມສາມັກຄີ ຫຼື ສ້າງຄວາມປັ້ນປ່ວນ ພາຍໃນສະຖານອາຊີວະສິກສາ;
5. ມີພິດຕິກຳອື່ນ ທີ່ເປັນການລະເມີດລະບູບກົດໝາຍ.

#### ມາດຕາ 83 ຂໍ້ຕ້າມສໍາລັບນັກວິຊາການ

ຫ້າມນັກວິຊາການ ມີ ພິດຕິກຳ ດັ່ງນີ້:

1. ເມີນເສີຍຕໍ່ຄວາມຮັບຜິດຊອບໃນໜ້າທີ່ຂອງຕົນ;

2. ປະຕິບັດໜ້າທີ່ເກີນຂອບເຂດຄວາມຮັບຜິດຊອບຂອງຕົນ;
3. ຮັບ, ຫວງເອົາ, ຂໍເອົາ ສິນຍິນ ຫຼື ສວຍໃຊ້ໜ້າທີ່ເພື່ອຫາຜົນປະໂຫຍດສ່ວນຕົວ ແລະ ຄອບຄົວ;
4. ມີພິດຕິກຳຂຶ້ນ ທີ່ເປັນການລະເມີດລະບູບກິດໝາຍ.

#### **ມາດຕາ 84 ຂໍ້ຫ້າມສໍາລັບຄູສອນວິຊາຊີບ**

ຫ້າມຄູສອນວິຊາຊີບ ມີ ພິດຕິກຳ ດັ່ງນີ້:

1. ສິດສອນບໍ່ໄປຕາມເນື້ອໃນຂອງໂຄງການຫຼັກສູດ;
2. ເລືອກປະຕິບັດ ຫຼື ລໍາອຽງ ໃນການປະຕິບັດໜ້າທີ່ຂອງຕົນ;
3. ຮັບ, ຫວງເອົາ, ຂໍເອົາ ສິນຍິນ ຫຼື ສວຍໃຊ້ໜ້າທີ່ເພື່ອຫາຜົນປະໂຫຍດສ່ວນຕົວ ແລະ ຄອບຄົວ;
4. ໄຊວາຈາຫຍາບຄາຍ, ໄຊຄວາມຮຸນແຮງ, ນາບຊູ້ ຕໍ່ຜູ້ຮຽນ ແລະ ເພື່ອນຮ່ວມງານ;
5. ສ້າງຖຸມກ້ອນ, ພັກພວກ, ຫ້ອງຖຸນ ແບ່ງແຍກຄວາມສາມັກຄື ຫຼື ສ້າງຄວາມປັ້ນປ່ວນພາຍໃນສະຖານອາຊີວະສິກສາ;
6. ມີພິດຕິກຳຂຶ້ນ ທີ່ເປັນການລະເມີດລະບູບກິດໝາຍ.

#### **ມາດຕາ 85 ຂໍ້ຫ້າມສໍາລັບຜູ້ຮຽນວິຊາຊີບ**

ຫ້າມຜູ້ຮຽນວິຊາຊີບ ມີ ພິດຕິກຳ ດັ່ງນີ້:

1. ລະເມີດລະບູບວິໄນ ຂອງສະຖານອາຊີວະສິກສາ ແລະ ຫົວໜ່ວຍແຮງງານ;
2. ພົວພັນກັບສິ່ງມືນເມີນ, ສິ່ງລາມີກ ອະນາຈານ, ສິ່ງເສັບຕິດທຸກປະເທດ ແລະ ຫຼື້ນການພະນັນທີ່ຕ້ອງຫ້າມ ພາຍໃນສະຖານອາຊີວະສິກສາ;
3. ໃຫ້ສິນຍິນແກ່ ຜູ້ບໍລິຫານ, ນັກວິຊາການ ແລະ ຄູສອນວິຊາຊີບ;
4. ປະເພີດຫຍາບຄາຍ, ບໍ່ສຸພາບ ຕໍ່ ຜູ້ບໍລິຫານ, ນັກວິຊາການ ແລະ ຄູສອນວິຊາຊີບ;
5. ສ້າງຖຸມກ້ອນ ເພື່ອກໍ່ຄວາມວຸ້ນວາຍ ພາຍໃນສະຖານອາຊີວະສິກສາ;
6. ມີພິດຕິກຳຂຶ້ນ ທີ່ເປັນການລະເມີດລະບູບກິດໝາຍ.

## ພາກທີ IX

### ການແກ້ໄຂຂໍ້ຂັດແຍ່ງ

#### ມາດຕາ 86 ສູບການແກ້ໄຂຂໍ້ຂັດແຍ່ງ

ການແກ້ໄຂຂໍ້ຂັດແຍ່ງ ອາດຈະດຳເນີນດ້ວຍສູບການ ດັ່ງນີ້:

1. ການປະນິປະນອມ ຫຼື ການໄກ່ເກົ່າ;
2. ການແກ້ໄຂຫາງດ້ານບໍລິຫານ;
3. ການແກ້ໄຂໂດຍອີງການແກ້ໄຂຂໍ້ຂັດແຍ່ງຫາງດ້ານເສດຖະກິດ;
4. ການຕັດສິນຂອງສານ.

#### ມາດຕາ 87 ການປະນິປະນອມ ຫຼື ການໄກ່ເກົ່າ

ໃນກໍລະນີ ທີ່ເກີດຂໍ້ຂັດແຍ່ງ ໃນການດຳເນີນວຽກງານອາຊີວະສຶກສາ ຖຸກໍລະນີສາມາດເຈລະ  
ຈາ, ປະນິປະນອມ ຫຼື ໄກ່ເກົ່າກັນ.

#### ມາດຕາ 88 ການແກ້ໄຂຫາງດ້ານບໍລິຫານ

ໃນກໍລະນີ ທີ່ມີຂໍ້ຂັດແຍ່ງກ່ຽວຂ້ອງກົບວຽກງານອາຊີວະສຶກສາ ຖຸກໍລະນີມີສິດສະເໜີ ຕໍ່ຂະແໜງ  
ການທີ່ກ່ຽວຂ້ອງ ບ່ອນທີ່ຕົນໄດ້ຮັບອະນຸຍາດນັ້ນ ເປັນຜູ້ແກ້ໄຂ.

#### ມາດຕາ 89 ການແກ້ໄຂໂດຍອີງການແກ້ໄຂຂໍ້ຂັດແຍ່ງຫາງດ້ານເສດຖະກິດ

ໃນກໍລະນີ ທີ່ມີຂໍ້ຂັດແຍ່ງກ່ຽວຂ້ອງກົບວຽກງານອາຊີວະສຶກສາ ຖຸກໍລະນີມີສິດສະເໜີຕໍ່ອີງການແກ້  
ໄຂຂໍ້ຂັດແຍ່ງຫາງດ້ານເສດຖະກິດ ເພື່ອພິຈາລະນາແກ້ໄຂ ຕາມລະບຽບກົດໝາຍ.

#### ມາດຕາ 90 ການຕັດສິນຂອງສານ

ຂໍ້ຂັດແຍ່ງທີ່ເກີດຂຶ້ນໃນການດຳເນີນວຽກງານອາຊີວະສຶກສາ ຖຸກໍລະນີຝ່າຍໄດ້ຝ່າຍໜຶ່ງ ມີສິດ  
ຮອງພ້ອງຕໍ່ສານປະຊາຊົນ ເພື່ອພິຈາລະນາຕັດສິນ ຕາມລະບຽບກົດໝາຍ.

ໃນການແກ້ໄຂຂໍ້ຂັດແຍ່ງທີ່ມີລັກສະນະສາກົນ ໃຫ້ປະຕິບັດຕາມ ສັນຍາສາກົນ ແລະ ສົນທີສັນ  
ຍາ ທີ່ ສປປ ລາວ ເປັນພາຄີ.

## ພາກທີ X

### ສະພາບໜຶ່ງປິກສາອາຊື່ວະສິກສາ ແລະ ພັດທະນາສີມືແຮງງານ ແຫ່ງຊາດ

#### ມາດຕາ 91 ຫ້ຕັ້ງ ແລະ ພາລະບົດບາດ

ສະພາບໜຶ່ງປິກສາອາຊື່ວະສິກສາ ແລະ ພັດທະນາສີມືແຮງງານແຫ່ງຊາດ ແມ່ນ ການຈັດຕັ້ງ ຫຼື່  
ປະຈຳການ, ມີພາລະບົດບາດໃນການຄົ້ນຄວ້າ ແລະ ໄຫັດທຳປິກສາ ກ່ຽວກັບນະໂຍບາຍ ແລະ ຍຸດທະ  
ສາດສຳລັບການພັດທະນາວຽກງານອາຊື່ວະສິກສາ ແລະ ສີມືແຮງງານ.

#### ມາດຕາ 92 ສິດ ແລະ ຫັນທີ

ສະພາບໜຶ່ງປິກສາອາຊື່ວະສິກສາ ແລະ ພັດທະນາສີມືແຮງງານແຫ່ງຊາດ ມີ ສິດ ແລະ ຫັນທີ  
ດັ່ງນີ້:

1. ຄົ້ນຄວ້າ, ປະກອບຄຳຄິດຄຳເຫັນ ຕໍ່ຮ່າງນະໂຍບາຍ, ຍຸດທະສາດ, ແຜນງານ ໂຄງການ  
ແລະ ກອງທຶນ ກ່ຽວກັບການພັດທະນາອາຊື່ວະສິກສາ ແລະ ສີມືແຮງງານ ໃນແຕ່ລະໄລຍະແລ້ວນຳສະ  
ເໜີລັດຖານ ຫຼື ຂະແໜງການທີ່ກ່ຽວຂ້ອງ ເື່ອພິຈາລະນາ ຕາມແຕ່ລະກໍາລະນີ;

2. ຄົ້ນຄວ້າ, ປະກອບຄຳຄິດຄຳເຫັນ ຕໍ່ຮ່າງນີ້ຕີກຳກ່ຽວກັບການຄຸ້ມຄອງວຽກງານອາຊື່ວະ  
ສິກສາ ແລະ ສີມືແຮງງານ;

3. ຄົ້ນຄວ້າ, ປະກອບຄຳຄິດຄຳເຫັນຕໍ່ຮ່າງສາລະບານອາຊີບ, ມາດຕະຖານອາຊີບ, ມາດ  
ຕະຖານສີມືແຮງງານ ແລະ ການທິດສອບສີມືແຮງງານ;

4. ຄົ້ນຄວ້າ, ປະກອບຄຳຄິດຄຳເຫັນ ຕໍ່ຮ່າງລະບຽບຫຼັກການ ກ່ຽວກັບການປະສານງານ  
ແລະ ການຮ່ວມມືລະຫວ່າງພາກລັດ ແລະ ເອກະຊຸມ ໃນການພັດທະນາວຽກງານອາຊື່ວະສິກສາ ແລະ  
ສີມືແຮງງານ;

5. ຄົ້ນຄວ້າການສ້າງຕັ້ງ ແລະ ຍຸບເລີກ ຫ່ວຍງານກຸ່ມອາຊີບ ແລະ ກອງເລົາ ຂອງຕົນ;

6. ປະຕິບັດສິດ ແລະ ຫັນທີອື່ນ ຕາມການມອບໝາຍຂອງຂັ້ນເທິງ.

#### ມາດຕາ 93 ໂຄງປະກອບ

ສະພາບໜຶ່ງປິກສາອາຊື່ວະສິກສາ ແລະ ພັດທະນາສີມືແຮງງານແຫ່ງຊາດ ປະກອບດ້ວຍ ປະ  
ທານ, ອອງປະຫານຈຳນວນໜຶ່ງ, ກຳມະການ, ບັນດາໜ່ວຍງານກຸ່ມອາຊີບ ແລະ ຫ້ອງການປະຈຳ.

ຄະນະສະພາບໜຶ່ງປິກສາອາຊື່ວະສິກສາ ແລະ ພັດທະນາສີມືແຮງງານແຫ່ງຊາດ ປະກອບດ້ວຍ:

1. ລັດຖະມົນຕີວ່າການກະຊວງ ສິກສາທິການ ແລະ ກິລາ ເປັນປະທານ;
2. ລັດຖະມົນຕີວ່າການກະຊວງແຮງງານ ແລະ ສະຫວັດດີການສັງຄົມ ເປັນອອງປະທານ;
3. ປະທານສະພາການຄ້າ ແລະ ອຸດສາທະກຳແຫ່ງຊາດ ເປັນອອງປະທານ;

4. ລັດຖະມົນຕີຊ່ວຍວ່າການກະຊວງສຶກສາທິການ ແລະ ກິລາ ເປັນກຳມະການ;
5. ລັດຖະມົນຕີຊ່ວຍວ່າການກະຊວງແຮງງານ ແລະ ສະຫວັດດີການສັງຄົມ ເປັນກຳມະການ;
6. ຂົວໜ້າຫ້ອງການ/ຫົວໜ້າກົມ ຂອງຂະແໜງການທີ່ກ່ຽວຂ້ອງ ແລະ ອົງການຈັດຕັ້ງມະຫາຊັບຂັ້ນສູນກາງ ເປັນກຳມະການ;
7. ປະຫານສະມາຄົມວິຊາຊີບທີ່ກ່ຽວຂ້ອງ ເປັນກຳມະການ;
8. ຜູ້ຂ່າຍຊານສະເພາະດ້ານ ຈຳນວນໜຶ່ງ ເປັນກຳມະການ;
9. ຜູ້ຕາງໜ້າສະຖານອາຊີວະສຶກສາ ຈຳນວນໜຶ່ງ ເປັນກຳມະການ.

ຄະນະສະພາທີ່ປຶກສາອາຊີວະສຶກສາ ແລະ ພັດທະນາສືມີແຮງງານແຫ່ງຊາດ ຖືກແຕ່ງຕັ້ງ ໂດຍ ນາຍົກລັດຖະມົນຕີ ແລະ ມີຫ້ອງການປະຈຳຢູ່ ກະຊວງສຶກສາທິການ ແລະ ກິລາ ຂຶ່ງຖືກແຕ່ງຕັ້ງໂດຍ ປະຫານສະພາທີ່ປຶກສາອາຊີວະສຶກສາ ແລະ ພັດທະນາສືມີແຮງງານແຫ່ງຊາດ.

ການຈັດຕັ້ງ ແລະ ການເຄື່ອນໄຫວ ຂອງສະພາທີ່ປຶກສາອາຊີວະສຶກສາ ແລະ ພັດທະນາສືມີແຮງງານແຫ່ງຊາດ ໄດ້ກຳນົດໄວ້ໃນລະບຽບການຕ່າງໝາກ.

ໃນກໍລະນີ ທີ່ມີຄວາມຈຳເປັນ ອາດຈະສັງຕັ້ງສະພາທີ່ປຶກສາອາຊີວະສຶກສາ ແລະ ພັດທະນາສືມີແຮງງານຂຶ້ນຢູ່ ຫ້ອງຖຸນກຳໄດ້.

## ພາກຫີ XI

### ການຄຸ້ມຄອງ ແລະ ການກວດກາ

#### ໝວດຫີ 1

#### ການຄຸ້ມຄອງວຽກງານ ອາຊີວະສຶກສາ ແລະ ສືມີແຮງງານ

#### ມາດຕາ 94 ອົງການຄຸ້ມຄອງ

ລັດຖະບານ ຄຸ້ມຄອງວຽກງານອາຊີວະສຶກສາ ແລະ ສືມີແຮງງານ ຢ່າງລວມສູນ ແລະ ເປັນເອກະພາບໃນທີ່ວປະເທດ ໂດຍມອບໃຫ້ກະຊວງສຶກສາທິການ ແລະ ກິລາ ແລະ ກະຊວງແຮງງານ ແລະ ສະຫວັດດີການສັງຄົມ ເປັນເຈົ້າການຮັບຜິດຊອບໂດຍກິງ ແລະ ປະສານສົມທີບກັບກະຊວງ, ຂະແໜງການ, ອົງການອື່ນ ແລະ ອົງການປຶກຄອງຫ້ອງຖຸນທີ່ກ່ຽວຂ້ອງ ໃນການພັດທະນາມາດຕະຖານວິຊາຊີບ, ມາດຕະຖານຫຼັກສູດ, ການທິດສອບ, ການຮັບປະກັນຄຸນນະພາບ ແລະ ອື່ນໆ.

ອົງການຄຸ້ມຄອງວຽກງານອາຊີວະສຶກສາ ແລະ ສືມີແຮງງານ ປະກອບດ້ວຍ:

- ກະຊວງສຶກສາທິການ ແລະ ກິລາ;
- ກະຊວງແຮງງານ ແລະ ສະຫວັດດີການສັງຄົມ;

- ພະແນກສຶກສາທີການ ແລະ ກິລາ ແຂວງ, ນະຄອນ;
- ພະແນກແຮງງານ ແລະ ສະຫວັດດີການສັງຄົມ ແຂວງ, ນະຄອນ;
- ຫ້ອງການສຶກສາທີການ ແລະ ກິລາ ເມືອງ, ເທດສະບານ;
- ຫ້ອງການແຮງງານ ແລະ ສະຫວັດດີການສັງຄົມ ເມືອງ, ເທດສະບານ.

ໃນກໍລະນີຈຳເປັນ ອາດຈະສ້າງຕັ້ງໜ່ວຍງານອາຊີວະສຶກສາ ປະຈຳບ້ານຂຶ້ນກຳໄດ້.

### **ມາດຕາ 95 ສິດ ແລະ ຫຼັກທີ່ ຂອງກະຊວງສຶກສາທີການ ແລະ ກິລາ ແລະ ກະຊວງແຮງງານ ແລະ ສະຫວັດ ດີການສັງຄົມ**

ໃນການຄຸ້ມຄອງວຽກງານອາຊີວະສຶກສາ ແລະ ສີມີແຮງງານ ກະຊວງສຶກສາທີການ ແລະ ກິລາ ແລະ ກະຊວງແຮງງານ ແລະ ສະຫວັດດີການສັງຄົມ ມີ ສິດ ແລະ ຫຼັກທີ່ ຕາມຂອບເຂດຄວາມ ສັບຜິດຂອບຂອງຕົນ ດັ່ງນີ້:

1. ຄົ້ນຄວາສ້າງແຜນຍຸດທະສາດ, ແຜນນະໂຍບາຍ, ກົດໝາຍ, ໂຄງການພັດທະນາອາຊີວະສຶກສາ ແລະ ສີມີແຮງງານ ໂດຍປະສານສົມທີບຊື່ງວັນ ແລະ ວັນ ເພື່ອສະເໜີລັດຖະບານພິຈາ ລະບາ;
2. ໂຄສະນາ ເຜີຍແຜ່ກົດໝາຍ ແລະ ສະໜອງຂໍ້ມູນຂ່າວສານ ກ່ຽວກັບວຽກງານອາຊີວະສຶກສາ ແລະ ສີມີແຮງງານ ໃນຂອບເຂດທົ່ວປະເທດ;
3. ຊັ້ນດຳການສ້າງ ແລະ ຄຸ້ມຄອງ ລະບົບຖານຂໍ້ມູນຂ່າວສານ ກ່ຽວກັບວຽກງານອາຊີວະສຶກສາ, ສີມີແຮງງານ ແລະ ຕະຫຼາດແຮງງານ;
4. ຊັ້ນດຳ, ຕິດຕາມ ການຈັດຕັ້ງປະຕິບັດ ແຜນຍຸດທະສາດ, ແຜນນະໂຍບາຍ, ລະບູບກົດໝາຍ ກ່ຽວກັບວຽກງານອາຊີວະສຶກສາ ແລະ ສີມີແຮງງານ;
5. ຊັ້ນດຳການສ້າງສາລະບານອາຊີບ, ມາດຕະຖານສີມີແຮງງານ, ການທິດສອບ ແລະ ການຢືນຢັນ ສີມີແຮງງານ, ການແຂ່ງຂັນສີມີແຮງງານ ແລະ ກົນໄກການຈັດຫາງານ;
6. ປະສານສົມທີບກັບທີ່ວ່າງແຮງງານ ໃນການຮັບຜູ້ຮຽນຈົບວິຊາຊີບໄດ້ມີວຽກເຮັດງານທຳ;
7. ຮັບ ແລະ ພິຈາລະນາແກ້ໄຂຄໍາສະເໜີ ກ່ຽວກັບວຽກງານອາຊີວະສຶກສາ ແລະ ສີມີແຮງງານ ຕາມລະບູບກົດໝາຍ;
8. ຊັ້ນດຳການສ້າງມາດຕະຖານ, ການປະເມີນຜົນ ແລະ ອະນຸມັດການນຳໃຊ້ ໂຄງການ ຫຼັກສູດ ອາຊີວະສຶກສາທຸກລະດັບ;
9. ກຳນົດມາດຕະຖານ, ຄຸ້ມຄອງ, ອະນຸມັດສ້າງ ແລະ ຢຸບເລີກ ສະຖານອາຊີວະສຶກສາ;
10. ຊັ້ນດຳການ ສ້າງ, ບໍລິສັດ, ຍົກລະດັບ ຖຸສອນວິຊາຊີບ ແລະ ບຸກຄະລາກອນອາຊີວະສຶກສາ;

11. ຂັ້ນຈຳການສ້າງແຜນການ ແລະ ຈັດຕັ້ງການແຂ່ງຂັ້ນສືມີແຮງງານລະດັບຊາດ, ພາກພື້ນ ແລະ ສາກິນ;
  12. ພົວພັນຮ່ວມມືກັບຕ່າງປະເທດ ແລະ ອົງການຈັດຕັ້ງສາກິນ ກ່ຽວກັບວຽກງານອາຊີວະສຶກສາ ແລະ ສືມີແຮງງານ;
  13. ສະຫຼຸບ ລາຍງານ ກ່ຽວກັບ ການປະຕິບັດວຽກງານອາຊີວະສຶກສາ ແລະ ສືມີແຮງງານຕໍ່ລັດຖະບານ ຢ່າງເປັນປົກກະຕິ;
  14. ປະຕິບັດສິດ ແລະ ຫັ້ນທີ່ອື່ນ ຕາມທີ່ໄດ້ການມີດໄວ້ໃນລະບຸງກົດໝາຍ.

ມາດຕາ 96 ສີດ ແລະ ຫ້າທີ່ ຂອງພະແນກສຶກສາທິການ ແລະ ກິລາ ແລະ ພະແນກແຮງງານ ແລະ ສະຫວັດດີການສັງຄົມ ແຂວງ, ນະຄອນ

ໃນການຄຸ້ມຄອງວຽກງານອາຊີວະສິກສາ ແລະ ສີມີແຮງງານ ພະແນກສິກສາທີ່ການ ແລະ ກິລາ ແລະ ພະແນກແຮງງານ ແລະ ສະຫວັດດີການສັງຄົມ ແຂວງ, ນະຄອນ ມີ ສິດ ແລະ ຫັ້ນທີ່ຕາມຂອບເຂດ ຄວາມຮັບຜິດຊອບຂອງຕົນ ດັ່ງນີ້:

1. ຜົນຂະຫຍາຍແຜນຍຸດທະສາດ, ແຜນນະໂຍບາຍ, ກິດຂໍາມາຍ, ໂຄງການພັດທະນາອາຊີວະສິກສາ ແລະ ສີມືແຮງງານ ໃຫ້ເປັນແຜນການ, ແຜນງານ ແລະ ໂຄງການລະອຽດ ຂອງຕົນ;
  2. ໂຄສະນາ ເຜີຍແຜ່ກິດໝາຍ ແລະ ສະໜອງຂໍ້ມູນຂ່າວສານກ່ຽວກັບວຽກງານອາຊີວະສິກສາ ແລະ ສີມືແຮງງານ ພາຍໃນແຂວງ, ນະຄອນຂອງຕົນ;
  3. ສ້າງ ແລະ ອຸ້ມຄອງ ລະບົບຖານຂໍ້ມູນຂ່າວສານ ກ່ຽວກັບວຽກງານອາຊີວະສິກສາ, ສີມືແຮງງານ ແລະ ຕະຫຼາດແຮງງານ ພາຍໃນແຂວງ, ນະຄອນ ຂອງຕົນ;
  4. ຫຼັ້ນຳ, ຕິດຕາມ ແລະ ຊຸກຍູ້ ການຈັດຕັ້ງປະຕິບັດ ແຜນຍຸດທະສາດ, ແຜນນະໂຍບາຍ, ລະບົບກິດໝາຍ ກ່ຽວກັບວຽກງານອາຊີວະສິກສາ ແລະ ສີມືແຮງງານ;
  5. ຄື້ນຄວ້າສ້າງ ສາລະບານອາຊີບ, ມາດຕະຖານສີມືແຮງງານ, ມາດຕະຖານການທິດສອບ ແລະ ຍັງຢືນ ສີມືແຮງງານ, ການແຂ່ງຂັນສີມືແຮງງານ ແລະ ກິນໄວການຈັດທາງໆ;
  6. ປະສານສົມທຶນກັບກັບທົ່ວໜ່ວຍແຮງງານ ໃນການຮັບຜູ້ຮູນຈົບວິຊາຊີບໄດ້ມີວຽກເຮັດງານທຳ;
  7. ຮັບ ແລະ ພິຈາລະນາແກ້ໄຂຄໍາສະເໜີ ກ່ຽວກັບວຽກງານອາຊີວະສິກສາ ແລະ ສີມືແຮງງານ ພາຍໃນແຂວງ, ນະຄອນ ຂອງຕົນຕາມລະບົບກິດໝາຍ;
  8. ຫຼັ້ນຳ, ຕິດຕາມ ແລະ ຊຸກຍູ້ ການປະຕິບັດມາດຕະຖານ ແລະ ການປະເມີນຜົນການນຳໃຊ້ໂຄງການຫຼັກສູດອາຊີວະສິກສາ ລະດັບຫ້ອງຖິ່ນ;
  9. ຫຼັ້ນຳ, ຕິດຕາມ ແລະ ຊຸກຍູ້ ການສ້າງ, ບໍລິສັດ, ຍົກລະດັບ ຖුສອນວິຊາຊີບ ແລະ ບກຄະລາກອນອາຊີວະສິກສາ;

10. ສ້າງແຜນການ ແລະ ຈັດຕັ້ງການແຂ່ງຂັນສືມີແຮງງານລະດັບ ແຂວງ, ນະຄອນ ແລະ ສະຖານທີ່ເຊີ່ວະສິກສາ;

11. ພົວພັນຮ່ວມມືກັບຕ່າງປະເທດ ແລະ ອົງການຈັດຕັ້ງສາກົນ ກ່ຽວກັບວຽກງານອາຊີ ວະສິກສາ ແລະ ສືມີແຮງງານຕາມການມອບໝາຍ;

12. ສະຫຼຸບ ລາຍງານກ່ຽວກັບການປະຕິບັດວຽກງານອາຊີວະສິກສາ ແລະ ສືມີແຮງ ການຕໍ່ກະຊວງຂອງຕົນ ແລະ ອົງການປົກຄອງແຂວງ, ນະຄອນ ຢ່າງເປັນປົກກະຕິ;

13. ປະຕິບັດສິດ ແລະ ຫັນຫ່າອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

ມາດຕາ 97 ສິດ ແລະ ຫັນຫ່າ ຂອງຫ້ອງການສິກສາທີ່ການ ແລະ ກິລາ ແລະ ຫ້ອງການແຮງງານ ແລະ ສະຫວັດດີການສັງຄົມ ເມືອງ, ເທດສະບານ

ໃນການຄຸ້ມຄອງວຽກງານອາຊີວະສິກສາ ແລະ ສືມີແຮງງານ ຫ້ອງການສິກສາທີ່ການ ແລະ ກິລາ ແລະ ຫ້ອງການແຮງງານ ແລະ ສະຫວັດດີການສັງຄົມ ເມືອງ, ເທດສະບານ ມີ ສິດ ແລະ ຫັນຫ່າ ຕາມຂອບເຂດ ຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງປະຕິບັດແຜນຍຸດທະສາດ, ແຜນນະໂຍບາຍ, ກົດໝາຍ, ໂຄງການພັດທະນາ ອາຊີວະສິກສາ ແລະ ສືມີແຮງງານ, ແຜນການ, ແຜນງານ ແລະ ໂຄງການ ຂອງຂັ້ນເທິງ;

2. ເຜີຍແຜ່ງກົດໝາຍ ແລະ ສະໜອງຂັ້ນໝູນຂ່າວສານ ກ່ຽວກັບວຽກງານອາຊີວະສິກສາ ແລະ ສືມີແຮງງານ ພາຍໃນ ເມືອງ, ເທດສະບານ ຂອງຕົນ;

3. ສ້າງ ແລະ ອຸ້ມຄອງ ລະບົບຖານຂັ້ນໝູນຂ່າວສານ ກ່ຽວກັບວຽກງານອາຊີວະສິກສາ, ສືມີແຮງງານ ແລະ ຕະຫຼາດແຮງງານ ພາຍໃນຫ້ອງຖິ່ນຂອງຕົນ;

4. ຈັດຕັ້ງປະຕິບັດສາລະບານອາຊີບ, ມາດຕະຖານສືມີແຮງງານ, ການທິດສອບ ແລະ ການຢືນຢັນ ສືມີແຮງງານ, ການແຂ່ງຂັນສືມີແຮງງານ ແລະ ກົນໄກການຈັດຫາງານ;

5. ປະສານສືມທິບກັບທີ່ວ່າມ່ວຍແຮງງານ ໃນການຮັບຜູ້ຮຽນຈົບວິຊາຊີບໄດ້ມີວຽກເຮັດ ການທິ;

6. ຮັບ ແລະ ພິຈາລະນາແກ້ໄຂຄຳສະເໜີ ກ່ຽວກັບວຽກງານອາຊີວະສິກສາ ແລະ ສືມີ ແຮງງານ ພາຍໃນເມືອງ, ເທດສະບານຂອງຕົນ ຕາມລະບູບກົດໝາຍ;

7. ສະເໜີ ການສ້າງ, ບໍລິ, ຍົກລະດັບ ບຸກຄະລາກອນອາຊີວະສິກສາ ພາຍໃນຫ້ອງ ຖິ່ນຕໍ່ຂັ້ນເທິງຂອງຕົນ;

8. ສະຫຼຸບ ລາຍງານ ກ່ຽວກັບການປະຕິບັດວຽກງານອາຊີວະສິກສາ ແລະ ສືມີແຮງງານ ຕໍ່ພະແນກຂອງຕົນ ແລະ ອົງການປົກຄອງເມືອງ, ເທດສະບານ ຢ່າງເປັນປົກກະຕິ;

9. ປະຕິບັດສິດ ແລະ ຫັນຫ່າອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

## ມາດຕາ 98 ສິດ ແລະ ຫ້າທີ່ຂອງພາກສ່ວນອື່ນ

ບັນດາ ຂະແໜງການ, ອົງການ ລວມທັງອົງການປົກຄອງຫ້ອງໃໝ່ທີ່ກ່ຽວຂ້ອງ ມີ ສິດ ແລະ ຫ້າທີ່ ປະສານສົມທີ່ບັນດາ ກະຊວງສຶກສາທີ່ການ ແລະ ກິລາ ແລະ ກະຊວງແຮງງານ ແລະ ສະຫວັດດີ ການສັງຄົມ ໃນການພັດທະນາ ອາຊີວະສຶກສາ ແລະ ສີມີແຮງງານ ເປັນຕົ້ນ ມາດຕະຖານວິຊາຊືບ, ມາດຕະຖານຫຼັກສູດ, ການທິດສອບ, ການຮັບປະກັນຄຸນນະພາບ, ຫ້າກສະດ້ານເຕັກນິກ ແລະ ສີມີແຮງງານ ໃນສາຂາອາຊືບ ທີ່ກ່ຽວຂ້ອງກັບພາລະປິດບາດ ແລະ ຄວາມຮັບຜິດຊອບຂອງຕົນ.

## ໝວດທີ 2 ການກວດກາວຸງກາງານອາຊີວະສຶກສາ ແລະ ສີມີແຮງງານ

### ມາດຕາ 99 ການກວດກາ

ການກວດກາ ແມ່ນ ການປະເມີນຜົນ ວຸກງານອາຊີວະສຶກສາ ແລະ ສີມີແຮງງານ ໃຫ້ມີຄວາມ ເຂັ້ມແຂງ ເປັນລະບົບ ແລະ ໄປ່ງໃສ ຮັບປະກັນໃຫ້ການດຳເນີນວຸກງານດັ່ງກ່າວ ສອດຄ່ອງກັບນະໂຍບາຍ, ແຜນການ, ແຜນງານ, ໂຄງການ, ລະບູບການ ແລະ ມາດຕະຖານກ່ຽວກັບອາຊີວະສຶກສາ ແລະ ສີມີແຮງງານ ໃຫ້ມີຄຸນນະພາບ, ເສີມຂະຫຍາຍດ້ານຕັ້ງໜ້າ, ຈຳກັດ, ແກ້ໄຂດ້ານຫຍໍ້ ແລະ ການລະເມີດລະບູບກົດໝາຍ ແລ້ວສະໜູບ ຕີລາຄາ ແລະ ປະເມີນເຕີມ.

### ມາດຕາ 100 ອົງການກວດກາ

ອົງການກວດກາວຸງກາງານອາຊີວະສຶກສາ ແລະ ສີມີແຮງງານ ປະກອບດ້ວຍ ອົງການກວດກາ ພາຍໃນ ແລະ ອົງການກວດກາພາຍນອກ.

ອົງການກວດກາພາຍໃນ ແມ່ນ ອົງການດູງວັນກັບອົງການຄຸ້ມຄອງວຸກງານອາຊີວະສຶກສາ ແລະ ສີມີແຮງງານ ທີ່ໄດ້ກຳນົດໄວ້ໃນມາດຕາ 94 ຂອງກົດໝາຍສະບັບນີ້.

ອົງການກວດກາພາຍນອກ ແມ່ນ ອົງການກວດກາ ທີ່ຢູ່ນອກການຈັດຕັ້ງຂອງຂະແໜງການ ສຶກສາທີ່ການ ແລະ ກິລາ ແລະ ຂະແໜງການແຮງງານ ແລະ ສະຫວັດດີການສັງຄົມ ຄື ສະພາແຫ່ງ ຊາດ, ອົງການກວດກາລັດຖະບານ ແລະ ຕັ້ນການສັ້ລາດບັງຫຼວງ, ອົງການກວດສອບແຫ່ງລັດ, ແນວ ລາວສ້າງຊາດ, ອົງການຈັດຕັ້ງມະຫາຊົນ, ສື່ມວນຊົນ ແລະ ປະຊາຊົນ.

### ມາດຕາ 101 ສິດ ແລະ ຫ້າທີ່ ຂອງອົງການກວດກາພາຍໃນ

ອົງການກວດກາພາຍໃນ ມີ ສິດ ແລະ ຫ້າທີ່ ດັ່ງນີ້:

- ກວດກາການປະຕິບັດມະຕິ, ຄຳສັ່ງ ແລະ ລະບູບກົດໝາຍ ກ່ຽວກັບວຸກງານອາຊີວະສຶກສາ ແລະ ສີມີແຮງງານ;

2. ກວດກາການປະຕິບັດຈຸດໝາຍ, ແຜນການ, ແຜນງານ, ໂຄງການ, ເນື້ອໃນຫຼັກສູດ ແລະ ວິທີການສຶດສອນ, ລະບຽບສອບເສັງ, ລະບຽບທິດສອບສີມີແຮງງານ, ການອອກປະກາສະນິຍະ ບັດ ແລະ ໃບຢັ້ງຢືນ;
3. ກວດກາຖຸນນະພາບ, ການບໍລິຫານ ຂອງສະຖານອາຊີວະສິກສາ ແລະ ກວດກາສີມີ ແຮງງານ;
4. ກວດກາການແກ້ໄຂຄໍາສະເໜີຂອງປະຊາຊົນ ກ່ຽວກັບວຽກງານອາຊີວະສິກສາ ແລະ ສີມີແຮງງານ;
5. ສະເໜີໂຈການເຄື່ອນໄຫວຂອງສະຖານອາຊີວະສິກສາ ໃນກໍລະນີມີການລະເມີດ ລະບຽບກົດໝາຍ;
6. ຕ້ານ ແລະ ສະກັດກັນການສ້ຳລາດບັງຫຼວງ ໃນຂົງເຂດວຽກງານອາຊີວະສິກສາ ແລະ ສີມີແຮງງານ;
7. ສະເໜີໂຫ້ຂະແໜງການທີ່ກ່ຽວຂ້ອງພິຈາລະນາແກ້ໄຂຜົນຂອງການກວດກາ ຕາມລະບົບການ;
8. ປະຕິບັດ ສີດ ແລະ ຫັນທີ່ອື່ນ ຕ້າມທີ່ໄດ້ກຳນົດໄວ້ໃນລະບຽບກົດໝາຍ.

#### **ມາດຕາ 102 ສີດ ແລະ ຫັນທີ່ຂອງອົງການກວດກາພາຍນອກ**

ອົງການກວດກາພາຍນອກ ມີ ສີດ ແລະ ຫັນທີ່ ຕ້າມທີ່ໄດ້ກຳນົດໄວ້ໃນກົດໝາຍວ່າດ້ວຍ ການຕິດຕາມກວດກາຂອງສະພາແຫ່ງຊາດ, ກົດໝາຍວ່າດ້ວຍການຕ້ານການສ້ຳລາດບັງຫຼວງ, ກົດໝາຍວ່າດ້ວຍການກວດກາລັດ, ກົດໝາຍວ່າດ້ວຍການກວດສອບ ແລະ ກົດໝາຍອື່ນທີ່ກ່ຽວຂ້ອງ.

#### **ມາດຕາ 103 ຮູບການການກວດກາ**

ການກວດກາວຽກງານອາຊີວະສິກສາ ແລະ ສີມີແຮງງານ ມີ ສາມ ຮູບການ ດັ່ງນີ້:

1. ການກວດກາຕາມລະບົບປົກກະຕິ ແມ່ນ ການກວດກາທີ່ຕໍ່ເນີນໄປຕາມແຜນການ ຢ່າງເປັນປະຈຳ ແລະ ມີກຳນົດເວລາອັນແນ່ນອນ;
2. ການກວດກາໂດຍມີການແຈ້ງໃຫ້ຮູ້ລ່ວງໜ້າ ແມ່ນ ການກວດການອກແຜນການ ເນື້ອເຫັນວ່າມີຄວາມຈຳເປັນ ຊຶ່ງແຈ້ງໃຫ້ຜູ້ຖືກກວດກາຮູ້ລ່ວງໜ້າ;
3. ການກວດກາແບບກະຫັນຫັນ ແມ່ນ ການກວດກາໂດຍຮືບດ່ວນ ຂໍ້ຢ່າງໄດ້ແຈ້ງໃຫ້ຜູ້ຖືກກວດກາຮູ້ລ່ວງໜ້າ.

ໃນການຕໍ່ເນີນການກວດການີ້ ເຈົ້າໜ້າທີ່ກວດກາຕ້ອງປະຕິບັດໜ້າທີ່ໃຫ້ຖືກຕ້ອງ ຕາມລະບົບກົດໝາຍຢ່າງເຂັ້ມງວດ.

## ພາກທີ XII

### ນະໂຍບາຍຕໍ່ຜູ້ມືຜົນງານ ແລະ ມາດຕະການຕໍ່ຜູ້ລະເມີດ

#### ມາດຕາ 104 ນະໂຍບາຍຕໍ່ຜູ້ມືຜົນງານ

ບຸກຄົນ, ມິຕີບຸກຄົນ ແລະ ການຈັດຕັ້ງ ຫໍ້ມືຜົນງານໃນການຈັດຕັ້ງປະຕິບັດກົດໝາຍສະບັບນີ້ ເປັນຕົ້ນ ການຄຸ້ມຄອງ ແລະ ດຳເນີນວຽກງານອາຊີວະສຶກສາ ຖື່ງຕ້ອງຕາມຈຸດປະສົງ, ເປົ້າໝາຍ ການພັດທະນາສີມືແຮງງານ ຢ່າງມີປະສິດທິຜົນນັ້ນ ຈະໄດ້ຮັບການຍ້ອງຢໍ ຫຼື ນະໂຍບາຍອື່ນຕາມລະບົງບການ.

#### ມາດຕາ 105 ມາດຕະການຕໍ່ຜູ້ລະເມີດ

ບຸກຄົນ, ມິຕີບຸກຄົນ ແລະ ການຈັດຕັ້ງ ຫໍ້ລະເມີດກົດໝາຍສະບັບນີ້ ຈະຖືກປະຕິບັດມາດຕະການກ່າວເຕືອນ, ສຶກສາອົບຮົມ, ລົງວິໄນ, ປັບໃໝ, ຮັບຜິດຊອບທາງແຍ່ງ ຫຼື ລົງໂຫດທາງອາຍາ ຕາມແຕ່ລະກຳລະນີເບົາ ຫຼື ຂັ້ນກັກ.

## ພາກທີ XIII

### ບົດບັນຍັດສຸດທ້າຍ

#### ມາດຕາ 106 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

#### ມາດຕາ 107 ຜົນສັກສິດ

ກົດໝາຍສະບັບນີ້ ມີຜົນສັກສິດ ນັບແຕ່ວັນປະທານປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໄດ້ອອກລັດຖະດຳລັດປະກາດໃຊ້ ແລະ ພາຍຫັງລົງໃນຈົດໝາຍເຫດທາງລັດຖະການ ສືບຫ້າວັນ.

ຂໍ້ກຳນົດ, ບົດບັນຍັດໄດ້ທີ່ຂັດກັບກົດໝາຍສະບັບນີ້ ລົວນແຕ່ຖືກຍົກເລີກ.

ປະທານສະພາແຫ່ງຊາດ



ບານີ ຢ່າຍໍ້ຕູ້